

بِسْمِ اللَّهِ الرَّحْمَنِ الرَّحِيمِ  
 بِفَضْلِ اللَّهِ وَبِرَحْمَتِهِ  
 عَسَى أَنْ يَكُونَ مِنْكُمْ  
 مَقَامٌ مَحْمُودٌ

۸۴۹۵  
 خدمت خباب رزاق شفیق صاحب الوری  
 عہدہ الحکماء  
 چھتر بازار  
 لاہور  
 LAHORE



فلاحی  
 ایڈیٹر  
 غلام نبی  
 The ALFAZL QADIAN

نار کا پتہ  
 الفضل  
 قادیان

قادیان

قیمت لائبریری اندرون ملک

قیمت لائبریری بیرون ملک

نمبر ۶۳ مورخہ ۱۲ شعبان ۱۳۵۳ھ پچھنچہ مطابق ۲۲ نومبر ۱۹۳۴ء جلد ۲۲

# المنہج

## حضرت خلیفۃ المسیح الثانی ایدہ اللہ تعالیٰ کی واپس لٹیک کہنے والی سب سے پہلی جماعت

سیدنا حضرت خلیفۃ المسیح الثانی ایدہ اللہ تعالیٰ کے متعلق ۲۰ نومبر  
 بعد دوپہر کی ڈاکٹری رپورٹ منظر ہے کہ حضور کی کھانسی کی تحلیل  
 میرا ب خدا تعالیٰ کے فضل سے کی اور عام منت اچھی ہے۔ فالحمید للہ  
 حضرت ام المؤمنین رضی اللہ عنہا نے ارشاد فرمایا ہے کہ جناب میر  
 محمد اسماعیل صاحب کی چھوٹی اہلیہ صاحبہ کی موت کے لئے درد دل دعا کیجئے۔  
 ۱۹ نومبر بعد نماز عصر جامعہ احمدیہ کے سکول کا حضرت خلیفۃ المسیح الثانی  
 ایدہ اللہ تعالیٰ نے افتتاح فرمایا "جامعہ" کی طرف سے ٹی پارٹی لگائی  
 پرنسپل صاحب کی طرف سے جناب میر محمد اسحاق صاحب ایڈریس پڑھائی  
 کے جواب میں حضرت خلیفۃ المسیح الثانی ایدہ اللہ تعالیٰ نے مختصر تقریر  
 فرمائی۔ اور پھر اپنے ہاتھ سے مکان کے دروازے کھولے۔  
 ۱۵ نومبر بروز جمعہ تار اطلاع موصول ہوئی کہ شیخ مبارک احمد صاحب  
 مبلغ نیروبی بیبی سے جہاز پر سوار ہو گئے۔

حضرت خلیفۃ المسیح الثانی ایدہ اللہ تعالیٰ کے ۹ نومبر کے خطبہ جمعہ  
 کا جو حصہ ۱۸ نومبر کے الفضل میں شائع ہوا ہے اس میں حضور نے اپنی  
 جماعت تین مطالبات کے میں (۱) یہ کہ ہر وہ شخص جس کے چندوں میں  
 کوئی نہ کوئی بقایا ہے۔ یا ہر وہ جماعت جس کے چندوں میں بقایا ہے  
 وہ فوراً اپنے اپنے بقائے کو پھیلے کرے۔ اور آئندہ کے لئے چندوں  
 کی ادائیگی میں باقاعدگی کا ثبوت دکھلائے۔ (۲) یہ کہ "مفتی کے اندر  
 اندر ہر وہ شخص جس کی کسی سے لڑائی ہو چکی ہے ہر وہ شخص جس کی کسی  
 سے بول چال مبذ ہے۔ وہ جانے۔ اور اپنے بھائی سے معافی مانگے۔  
 صلح کرے۔" (۳) یہ کہ علیہ سے جلد ایسے آدمیوں کی ضرورت ہے جو  
 سلسلہ کے لئے اپنے وطن چھوڑنے کے لئے تیار ہوں۔ اپنی جانوں کو  
 خطرات میں ڈالنے کے لئے تیار ہوں۔ اور مہو کے پیاسے وہ کر بقیہ تنخواہ  
 کے اپنے نفس کو تمام تکالیف سے گرانے پر آمادہ ہوں۔  
 آخری مطالبہ کے متعلق حضور نے مکرری لکڑیوں تاجروں، طالب علموں

اور سلسلہ کی خدات سر انجام دینے والوں۔ زراعت کا کام کرنے والوں یا دیگر  
 پیشہ وروں کو متنبہ کرتے ہوئے فرمایا۔ "میں صرف ان نوجوانوں کو  
 آواز دیتا ہوں۔ جن کو ابھی تک نوکریاں نہیں ملیں۔"  
 اس خطبہ کے شائع ہونے پر سب سے پہلی جماعت جس نے حضور کی آواز پر لٹیک  
 کہتے ہوئے باہمی صلح کی۔ اور چندوں کے بقایا کو صاف کرنے کا عہد کیا۔ وہ  
 لاہور چھاؤنی کی جماعت ہے۔ اس بارہ میں قادیان کی جماعت بھی اس سچھے پر تھی  
 ہے۔ حالانکہ اسے دوسری جماعتوں کی نسبت ایک ہفتہ زائد وقت مل گیا تھا  
 جماعت چھاؤنی لاہور کے ہر ایک ممبر نے حضرت خلیفۃ المسیح الثانی ایدہ اللہ  
 کی خدمت میں فرداً فرداً حسبہ فی صفوں کی درخواست پیش کی ہے۔  
 "میں نے ۹ نومبر کے خطبہ جمعہ کی تقبل میں خاکسار اپنے تئیں ہر ایک قسم  
 کی قربانی کے لئے پیش کر تا ہوا مسودہ باندھ لٹیک ہے۔ کہ ۱۔ خاکسار کے ذمہ  
 چندہ کا کوئی بقایا نہیں۔ اور آئندہ بھی انشاء اللہ لکڑی یا ہماہ باقاعدہ چندہ  
 ادا کرتا رہیگا۔ اپنے ذمہ چندہ کا بقایا نہیں ہونے دیکھا۔ ۲۔ خاکسار کے دل

بِسْمِ اللَّهِ الرَّحْمَنِ الرَّحِيمِ  
 بِفَضْلِ اللَّهِ وَبِرَحْمَتِهِ  
 عَسَى أَنْ يَكُونَ مِنْكُمْ  
 مَقَامٌ مَحْمُودٌ



گورنمنٹ کو اپنی غلطی کا اقرار کرنا چاہیے

اعلان کردہ حکیم کے متعلق چند باتیں

از حضرت خلیفه آج الثانی اید الله العزیز

فرمود ۱۴۰۵ - ۱۳۳۲

سورہ فاتحہ کی تلاوت کے بعد فرمایا :-  
میں نے اپنی طرف سے کچھ خطبہ جمعہ میں اُس مضمون کو  
ختم سمجھا تھا۔ جو

حکومت کے بارے میں

تھا۔ اور غالباً آج کے خطبہ میں مجھے اس حصہ کے متعلق کچھ کہنے کی ضرورت نہ تھی۔ اور اپنے ارادہ کے مطابق تو میں فیملہ کرچکا تھا۔ کہ اس بارے میں سر دست کچھ اور کہنے کی ضرورت نہیں، لیکن اس دوران میں مجھے

اک خط

ملا جس نے مجھے پہرہِ شریعت کی۔ کہ اس حقہ کے متعلق میرا اپنے خیالات کی کسی قدر اور وضاحت کر دوں۔

یہ وضاحت ان واقعات کے متعلق نہیں ہے جن کو تفصیل کے ساتھ میں نے بیان کیا تھا بلکہ یہ وضاحت اس

طریق عمل

کے متعلق ہے جو ہماری جماعت کو میرے نزدیک حکومت کے  
متعلق اختیار کرنا چاہیے۔ یا جس طریق عمل پر ہم ہمیشہ کاربند

رہتے چلے آئے ہیں۔ میں یہ وضاحت سے کہہ دینا چاہتا ہوں کہ میری ساری عمر میں میرا نقطہ نگاہ یہ کبھی نہیں ہوا کہ میں

غیر معمولی حوش

دکھاؤں۔ یا غیر معمولی طور پر اپنے آپ کو اپنے جوشوں کے  
حوالے کر دوں۔ ساری عمر میں مجھے

الکواقعه

یاد ہے۔ اور وہ خلافت سے پہلے کا ہے۔ اس میں کچھ میری  
عمر کا بھی تقاضا تھا۔ مگر بہر حال ساری عمر میں مجھے وہی واقعہ  
یاد ہے۔ جس کے متعلق اب مجھے محسوس ہو رہا ہے کہ اس وقت  
میرے

قصے کا توازن

باقی نہیں رہا تھا۔ اور اگر ایک ساعت اور ایک لمحہ کے اندر اندر میری غلطی مجھ پر واضح نہ ہو جاتی۔ تو شاید مجھ سے کوئی ایسی حرکت ہو جاتی۔ جس کے متعلق بعد میں مجھے شرمندگی محسوس ہوتی۔ اور میں خیال کرتا۔ کہ میں نے جلد بازی سے کام لیا۔ اس واقعہ کے علاوہ مجھے اپنی

ساری زندگی میں

کوئی ایسا واقعہ نظر نہیں آتا۔ جبکہ میرے ہوش و حواس کھوئے  
گئے ہوں۔ جبکہ

غصه یا غیرت

نے میری عقل کو کمزور کر دیا ہو۔ اور جبیکہ میری قوت فیصلہ میں  
کس وجہ سے ضعف آگیا ہو۔ بلکہ ہر حالت میں خواہ وہ خطرناک  
ہو۔ یا معمولی۔ خواہ حکومت سے تعلق رکھنے والی ہو۔ یا رعایا سے۔  
ہمیشہ خدا تعالیٰ کے فضل سے میری

عقل میرے جذبات پر غالب ہی ہے

اور میری دینی سمجھ میرے جوشوں کی راہنمائی کرتی رہی ہے اور  
یہی بات اس موقع پر بھی ہے۔ اس میں کوئی شبہ نہیں۔ کہ اس  
موقع پر میرے دل میں غیرت پیدا ہوئی۔ اور سلسلہ کی ہتک اور  
سلسلہ کے متعلق آئندہ خطرات

کو دیکھتے ہوئے میری طبیعت میں ایک ایسا جوش پیدا ہوا جو بغیر تسلی اور اطمینان کے رہنے کو تیار نہیں۔ اور انشا اللہ تم اس کے بغیر نہیں رہے گا۔ مگر باوجود اس کے میں نے غفلت نہیں کھوئی۔ اور نہ اس راستہ کو ایک منٹ کے لئے بھی چھوڑا ہے جس کی سلسلہ احمدیہ یقین تعلیم دیتا ہے۔ اور جس کی دنیا میں ہم ہمیشہ تبلیغ کرتے رہتے ہیں۔ پس

میری تمام سکیم

شام جذبات کے چاروں کونے

اور اس کی بنیادیں ان نشانات پر ہیں جن کو شریعت نے قائم کیا۔ اور جن کو سلسلہ احمدیہ نے دنیا پر ظاہر کیا۔ اور میری سکیم کا ایک باریک ذرہ بھی ان بنیادوں سے باہر نہیں جن کو شریعت اسلام اور سلسلہ احمدیہ نے قائم کیا ہے۔ پس مجھے ان لوگوں کی باتیں ناپسند ہیں جو کہتے ہیں کہ یہ کونسی

احم باب

مقتی۔ ایک شخص کے فعل پر اتنا جوش دکھانا نہیں چاہیے تھا۔ اور گویا میں نہیں  
کہہ سکتا۔ اس قسم کی بات کہنے والے بہت سے لوگ ہیں۔ کیونکہ  
ایک سے زیادہ خط

مجھے اس بارہ میں نہیں آیا۔ لیکن چونکہ ممکن ہے کہ بعض اور بھی لوگ جو یہ خیالات رکھتے ہوں۔ اس لئے میں نے "لوگ" کا لفظ استعمال کیا۔

اُس لکھنے والے نے لکھا ہے کہ حکومت کی طرف سے جرنل ٹیڈ ڈیگیا یہ ایک

قص کا فعل ہے۔ پس اس سے زیادہ ہمیں اس کو اہمیت نہیں دی جا سکتی۔  
 میں نے اپنے گزشتہ خطبات میں بتایا ہے کہ یہ ایک قص کا فعل  
 نہیں۔ اور نہ ہی ہمارے متعلق حکومت کا یہ ایک فعل ہے۔ بلکہ

فعال کا ایک لمبا سلسلہ

ہے جس میں کچھ مقامی صنعت کے انیسر اور کچھ مرکزی گورنمنٹ کے



انصار میں سے ایک نوجوان  
جو اس حکمت کو نہیں سمجھتا تھا۔ کھڑا ہوا۔ اور اس نے کہا: تلواروں  
سے تو ہماری خون چگن ہے۔ مگر جب ہم نے جانیں قربان کر کے  
فتح حاصل کی۔ تو مال کے واسطے لے گئے۔ اس میں کوئی شبہ نہیں۔  
کہ ہوازن کے مرکز میں

### سب سے زیادہ قربانی

انصار نے بھی کی تھی۔ میں نے کئی دفعہ بتایا ہے۔ کہ جنگ حنین میں  
کفار کے مقابلہ میں ان نوجوانوں کی وجہ سے جو صحابہ کے ساتھ  
جنگ میں شامل ہو گئے تھے۔ اور کچھ ان کفار کی وجہ سے جو  
مسلمانوں کی طرف سے ہوا کرتے تھے۔ ان میں بھارگوڑ پڑ گئی۔ اور وہ  
میدان جنگ سے بھاگ نکلے۔ یہاں تک کہ

### صرف بارہ آدمی

رسول کریم صلی اللہ علیہ وسلم کے پاس رہ گئے۔ اس وقت ہوازن  
کے چار ہزار تھے۔ کار تیر انداز

### مسلمانوں پر تیروں کی بارش

برسا رہے تھے۔ اور مسلمانوں کے گھوڑے اور ان کے اونٹ  
بے تحاشا بھاگے جا رہے تھے۔ رسول کریم صلی اللہ علیہ وسلم نے  
جب یہ حالت دیکھی۔ تو آپ نے حضرت عباس سے جن کی آواز  
بہت بلند تھی کہا۔ عباس زور سے آواز دو۔ کہ  
اے انصار خدا کا رسول نہیں بلاتا ہے  
آپ نے اس موقع پر مہاجرین کو نہیں پکارا۔ بلکہ انصار کو پکارا۔  
انصار خود کہتے ہیں جب ان کے کانوں میں یہ آواز پہنچی کہ اے  
انصار خدا کا رسول نہیں بلاتا ہے۔ تو انہیں یوں معلوم ہوا کہ

### صور اسرافیل

بھونکا جا رہا ہے۔ اور قیامت کا دن آگیا ہے۔ جو شخص اپنی  
سواری کو موڑ سکا۔ وہ اپنی سواری کو دوڑاتے ہوئے اور جس کی  
سواری نہ ہو سکی۔ اس نے تلوار سے اس کی گردن اڑاتے ہوئے  
تیزی سے رسول کریم صلی اللہ علیہ وسلم کی طرف بڑھنا شروع کیا۔ یہاں  
تک کہ چند منٹ میں ہی میدان صحابہ سے بھر گیا۔ اور مسلمانوں کی  
شکست فتح میں تبدیل ہو گئی۔  
یہ فتح جو

### ہوازن کے مقابلہ میں

مسلمانوں کو حاصل ہوئی۔ خصوصیت سے انصار کی فتح تھی۔ مگر جب  
ایک بے وقوف نوجوان نے یہ الفاظ کہے۔ کہ  
خون ہماری تلواروں سے ٹپک رہا ہے  
مگر دیوڑکے والے سے گئے۔ تو رسول کریم صلی اللہ علیہ وسلم  
نے انصار کو جمع کیا۔ اور فرمایا اے انصار مجھے  
تمہاری طرف سے یہ بات پہنچی ہے۔ انصار  
روپے سے۔ اور انہوں نے کہا یا رسول اللہ اس میں

کے حکم اور اس کے منشاء کے اور کیا لہجہ اسلام کے مفاد اور  
اس کی ترقی کے بالکل صحیح اور درست ہے۔ اور ہمیں تبدیلی کا  
کوئی امکان نہیں۔ اس دوست نے اپنے خط میں

### ایک واقعہ

بھی پیش کیا ہے۔ اور لکھا ہے۔ کہ وہ ایک دفعہ سپیکٹ اسکیمپو  
کے سلسلہ میں سب انسپکٹری کے لئے بطور امیدوار پیش تھے  
لامبور کے سینئر سپرنٹنڈنٹ

مسٹر ہارڈنگ کے سامنے جب انہوں نے اپنے آپ کو پیش کرتے  
ہوئے کہا۔ کہ میں اجمیریہ جماعت میں سے ہوں۔ اور اجمیریہ جماعت  
وہ ہے۔ جو حکومت برطانیہ کی ہمیشہ وفادار رہی ہے۔ تو

### مسٹر ہارڈنگ

نے کہا۔ میں اجمیریہ جماعت کی وفاداری کی کوئی حیثیت نہیں سمجھتا  
وہ دوست لکھتے ہیں۔ جب ہماری جماعت کی وفاداری کے  
کوئی حصہ ہی نہیں۔ تو کوئی وجہ نہیں۔ کہ ہم لاکھوں روپیہ

### حکومت کی ہیبووی

کے لئے خرچ کریں۔ اور اپنی سینکڑوں قیمتی جانوں کو خطرہ  
میں ڈالیں۔ اور حکومت کی وفاداری ان مسلمانوں میں کرتے ہوئے  
کہ نازک اور مشکل مواقع پر اس کی حمایت کریں۔

### پہلے فریق کی غلطی

میں پیچھے ثابت کر چکا ہوں۔ اور بتا چکا ہوں کہ ایک شخص کا  
فعل ہے۔ اور نہ اپنی ذات میں منفردانہ واقعہ ہے۔ اب میں  
یہ بتانا چاہتا ہوں کہ اگر یہ اکیلا فعل بھی ہو۔ اور ایک شخص کا  
ہی فعل ہو۔ تب بھی بعض دفعہ ایک شخص کا ہی فعل نہایت بُرے  
نتیجے پیدا کر دیتا ہے۔ اور اگر ہمیں بعد میں بھی کبھی معلوم ہو  
کہ کسی ایک شخص کے فعل سے ہمارے

### سلسلہ کی آئندہ ترقی پر اثر

پڑتا۔ یا ہمارے اور گورنمنٹ کے تعلقات خراب ہوتے ہیں۔ تو  
لازمًا ہمارا فرض ہوگا کہ ہم سلسلہ کی عظمت اور گورنمنٹ سے  
اپنے تعلقات کی درستی کے لئے اس کا ازالہ کریں۔ ورنہ مذہبی اور  
سیاسی دونوں لحاظ سے سلسلہ کو نقصان پہنچ سکتا ہے۔

### اسلام میں اس کی مثال

موجود ہے جب رسول کریم صلی اللہ علیہ وآلہ وسلم نے ہوازن پر فتح پائی۔ تو ان  
نعمت میں ان کے بہت سے بھگتے اور دیوبند بھی آئے۔ مکہ کے قریب  
کے متعلق رسول کریم صلی اللہ علیہ وسلم چاہتے تھے کہ ان کے دلوں کو محبت  
پیارے اسلام کی طرف مائل رکھیں۔ دوسرے اس لئے کہ ان کے لئے سمجھتے  
کہ شاید مسلمان ہماری پرانی مخالفت کی وجہ سے دل میں ہم سے نفرت  
رکھتے ہیں۔ رسول کریم صلی اللہ علیہ وسلم نے یہ ظاہر کرنے کے لئے  
ہم پرانی مخالفتوں کو یاد نہیں رکھتے۔ بلکہ مہربان دیکرتے ہیں۔ دیوبندوں  
کے دیوبند ان میں تقسیم کر دیئے۔ اس پر

افسر شامیل ہیں۔ مگر دوسری طرف جو خط آیا ہے۔ اس کے لحاظ  
سے ممکن ہے کہ اس قسم کے خیالات رکھنے والے لوگ بھی ہماری  
جماعت میں ہوں۔ اس لئے میں وضاحت سے بعض باتیں کہہ  
دینا چاہتا ہوں۔

جس خط کا میں نے ذکر کیا ہے۔ اس کا مضمون یہ ہے کہ  
ہم دیر سے محسوس کر رہے ہیں۔ کہ انگریز لوگ بغیر  
شورش اور فساد

کے کوئی بات نہیں مانا کرتے۔ اور یہ کہ اس دوست کے نزدیک  
اب وقت آگیا ہے کہ ہم گورنمنٹ کے متعلق اس

### وفاداری کی تعلیم

پر جو ہمارے سلسلہ میں موجود ہے۔ دوبارہ غور کریں۔ اور سوچیں  
کہ کیا اس کی تشریح حد سے بڑھی ہوئی نہیں۔ اور کیا وفاداری  
کا جو مفہوم ہم سمجھتے چلے آئے ہیں۔ وہ  
خوشامد اور نیک نیت

تو نہیں۔ غرض اس دوست کے نزدیک ہمارے لئے ضروری ہے  
کہ ان تمام باتوں پر غور کر کے ہم پھر ایک رائے قائم کریں اور  
اس کے مطابق اپنے سلسلہ کی پالیسی کو ڈھالیں۔ گو اس خط میں  
جو مجھے لکھا گیا۔

### سلسلہ کی تعلیم کی عظمت

کو قائم رکھا گیا ہے۔ اور گو اسلام کی عظمت اور اس کے احکام  
کی پابندی کو بھی محفوظ رکھ لیا گیا ہے۔ لیکن اس سے یہ معلوم ہوتا  
ہے کہ اس نوجوان کے دل میں اور ممکن ہے۔ بعض اور نوجوانوں  
کے دلوں میں بھی یہ خیال ہے کہ سلسلہ کی وفاداری کی تعلیم کے  
جو حصے لئے گئے ہیں۔ وہ زیادہ گرے ہوئے اور اپنے اندر  
تبدیل رکھنے والے ہیں۔ مگر میں بتا دینا چاہتا ہوں کہ حکومت کی  
وفاداری کی ہمارے سلسلہ کی طرف سے جو تعریف کی گئی ہے۔ وہ  
ایسے

### وثوق اور یقین کے تحت

کی گئی ہے۔ کہ میں آج بھی اسے ویسا ہی صحیح اور درست سمجھتا  
ہوں۔ جس طرح آج سے پہلے درست سمجھا کرتا تھا۔ اور یقین  
رکھتا ہوں کہ یہی تعریف ہے۔ جو حضرت سید موسیٰ علیہ الصلوٰۃ

والسلام اور رسول کریم صلی اللہ علیہ وآلہ وسلم اور  
خدا تعالیٰ کے منشاء کو پورا کرنے والی

ہے۔ اور خواہ آئندہ کیسے ہی خطرناک حالات پیش آئیں۔ بغیر  
منٹ کے توقف کے میں اسی راہ پر چلنے کو تیار ہوں جس پر ہم  
ہمیشہ چلتے آئے کیونکہ مجھے

### یقین کامل

ہے کہ حکومت کی وفاداری کی ہمارے سلسلہ میں جو تعلیم ہے۔ اور اس  
کی جو تشریح کی گئی ہے۔ وہ کیا بلحاظ ضرورت کے کیا بلحاظ خدا تعالیٰ



ضرورت پیش کی۔ تو انہوں نے مجھ سے خواہش کی کہ میں ان کے لئے کوشش کروں۔ اس غرض کے لئے میں نے ایک خط لکھوایا۔ مگر جس دوست کو وہ خط بھیجا گیا تھا۔ انہوں نے لکھا کہ مجھے خط ایسی حالت میں ملا ہے کہ مجھے شبہ ہے وہ رستہ میں کھولا گیا۔ اور اس کا مضمون ڈاک خانہ میں پڑھ لیا گیا ہے۔ پھر

### عجیب بات

یہ ہے کہ خط یہاں سے ٹکٹ لگا کر بھیجا گیا تھا۔ مگر وہاں جب پہنچا تو اس پر کوئی ٹکٹ نہ تھا۔ لطیفہ یہ ہوا کہ چھٹی رات جب خط لئے کر گیا۔ تو وہ کہنے لگا کہ یہ تھا تو بیرنگ۔ مگر اس ڈاک خانہ سے اسے چوری لے آیا ہوں۔ تاکہ آپ کو پلے نہ دینے پڑیں۔ مگر اس کا صاف یہ مطلب تھا کہ خط کھولا گیا

اور اس کا مضمون پڑھ لیا گیا۔ مگر چونکہ خط کھولتے وقت ٹکٹ چھٹ گیا۔ اس لئے اسے بغیر ٹکٹ ظاہر کیا گیا۔ مگر بلا ٹکٹ خط پہلے پوسٹ کے ہاتھ میں نہیں آسکتا۔ بلکہ کلرک کے ہاتھ میں آنا چاہیے تھا۔ اور اس صورت میں وہ فوراً بیرنگ کر دیا جاتا۔ لیکن ایسا نہ ہونے کے یہ معنی ہیں کہ پوسٹ میں کوئی کھاکر روانہ کیا گیا۔ کہ تم کہہ دینا کہ یہ خط تھا تو بیرنگ۔ مگر میں اسے

### چوری لے آیا ہوں

تاکہ آپ کو پیسے نہ دینے پڑیں۔ اس سے پہلے کبھی یہ خیر خواہی ڈاک خانہ والوں کے ذہن میں نہ آئی تھی۔ پس بات صاف تھی کہ وہ خط کھولا گیا۔ اور اس کے مضمون کو پڑھ لیا گیا۔ اب سوال یہ ہوتا تھا کہ

### خط کس نے پڑھا

سو اس کے متعلق درجی صورتیں تھیں۔ ہمیں یہ بھی معلوم تھا کہ

### کانگریس کی تائید

یہ خط کھولے جاتے ہیں۔ چنانچہ کئی دفعہ جب ولایتی مال آتا۔ تو کانگریسیوں کو اطلاع مل جاتی۔ اور امرت سرحدی کشنوں پر گاڑی بچنے سے پہلے ہی کانگریسی پینج جاتے۔ اور شور مچا کر اثر کر دیتے۔ پس ہمیں معلوم تھا کہ

### ڈاک خانہ کے عملہ میں سے

بہت سے لوگ کانگریسیوں کے ساتھ ملے ہوئے ہیں۔ اور وہ خطوط کھول کر پڑھ لیتے ہیں۔ تاکہ اگر

### کوئی اہم بات

ہو۔ تو کانگریس کو اس سے آگاہ رکھا جائے۔ نہ صرف کانگریس کے خطوط کو تو وہ ضرور پڑھتے تھے۔ پھر یہ بھی ہو سکتا تھا کہ

### گورنمنٹ نے خود اس خط کو کھولا

کیونکہ ان دنوں اس

لینا تیرہ سو برس گزر گئے۔ اس واقعہ کے بعد عرب حاکم ہونے مصری حاکم ہوئے سپیش نسل کے لوگ حاکم ہوئے۔ موش حاکم ہوئے۔ چٹان حاکم ہوئے۔ نسل حاکم ہوئے۔ مگر رسول کی صلی اللہ علیہ وسلم کے گرد جانیں قربان کرنے والے انصار کی چھوٹی ٹیسی ریاست کے مالک

بھی نہ بن سکے

کتنی بڑی اہمیت ہے جو ایک نادان کے قول کو دی گئی۔ اور یہ اہمیت اسی لئے دی گئی۔ کہ اگر یہ بات برداشت کر لی جاتی۔ تو یہ امر شبہ ہو جاتا۔ کہ نبی کے زمانہ میں جب کوئی قوم قربانی کرتی ہے۔ تو وہ احسان نہیں کرتی۔ بلکہ درحقیقت اس پر خدا تعالیٰ کا احسان ہوتا ہے۔ کہ اسے

### خدمت دین کی توفیق

دی گئی

پس اگر تسلیم بھی کر لیا جائے۔ کہ یہ ایک شخص کا فعل ہے۔ یا اپنی ذات میں مفردانہ واقعہ

تب بھی یہ معاملہ اپنی ذات میں کچھ اہمیت نہیں رکھتا۔ بلکہ اس قابل رہتا ہے کہ اس کی طرف زیادہ توجہ کی جائے۔ مگر جیسا کہ میں ثابت کر چکا ہوں۔ یہ ایک شخص کا فعل نہیں۔ بلکہ ایک سے زیادہ افراد میں مشترک ہیں۔ دوسرے یہ اکیلا واقعہ نہیں بلکہ واقعات کا ایک باسلسلہ ہے۔ جس کی یہ ایک کڑی ہے۔ اسی طرح جو دوسرا اعتراض ہے۔ اس کے بارہ میں میں تسلیم کر لیتا ہوں کہ مسٹر ہارڈنگ نے یہ کہا ہو کہ میں

### جماعت احمدیہ کی دفا دارانہ خدمات

کی کوئی قیمت نہیں سمجھتا۔ گو ممکن ہے اس دوست کو بات کے سمجھنے میں کوئی غلط فہمی ہوئی ہو۔ لیکن یہ تسلیم کرتے ہوئے کہ مسٹر ہارڈنگ نے یہ کہا۔ ہم نہیں کہہ سکتے کہ

### سامی انگریز قوم

انہی خیالات کی موید ہے۔ کیونکہ وہ صرف ایک کی غلطی ہے۔ اور ان الفاظ کے معنی یہ ہیں کہ ہم جماعت احمدیہ کی دفا دارانہ خدمات کے بارے میں مہمہ نہیں دے سکتے۔ یہی غلطی ہے جو کئی انگریزوں کو لگی ہوئی ہے۔ وہ ایسے وقت جبکہ انہیں کسی دفا دار جماعت کی ضرورت ہو۔ جماعت احمدیہ کو مدد کے لئے بلاتے ہیں۔ مگر جب

### عہدے دینے کا سوال

ہو۔ تو کانگریسیوں کو دے دیتے ہیں۔ مگر اس کا خمیازہ بھی گورنمنٹ بھگت رہی ہے۔ اور اب حالت یہ ہے کہ

### حکومت کے اپنے راز بھی محفوظ نہیں

ایک دفعہ گورنمنٹ آف انڈیا کے ایک افسر کو مجھ سے کسی مدد کی

ہمارا کوئی قصور نہیں۔ یہ ایک نادان نوجوان کے مونہہ کے الفاظ ہیں۔ رسول کریم صلی اللہ علیہ وسلم نے ان کی اس بات کی طرف کوئی دھیان نہ دیا۔ اور فرمایا۔ تم کہہ سکتے تھے کہ محمد صلی اللہ علیہ وسلم اکیلا تھا۔ اس کی قوم نے اسے رد کر دیا۔ اس کے وطن والوں نے اسے اپنے گھر سے نکال دیا۔ اس کی تکذیب کی۔ اس کی تکفیر کی۔ اور اس کے

### قتل کا ارادہ

کیا۔ مگر تم گئے۔ اور اسے اپنے وطن میں لائے۔ اپنی عزتیں اس پر قربان کیں۔ اپنی جانیں اس پر فدا کیں۔ اور جب لڑائی ہوئی۔ تو اس کے دائیں بھی لڑے۔ اور بائیں بھی۔ آگے بھی لڑے۔ اور پیچھے بھی۔ یہاں تک کہ اس کے بھائیوں سے لڑ کر وہ شہر جس میں اسے نکالا گیا تھا۔ فتح کیا۔ اور اس کے لئے

### جانی اور مالی ہرزنگ کی قربانی

کی۔ مگر جب مال دینے کا وقت آیا تو اس نے اپنے رشتہ داروں اور وطن والوں کو نوالہ دے دیا۔ مگر ہمیں یاد نہ رکھا۔ انصار ایسی مخلص جماعت بھلا اس کو کب برداشت کر سکتی تھی۔ ان کی روتے روتے بجلی بندھ گئی

اور انہوں نے کہا۔ یا رسول اللہ ہم تو کہہ چکے۔ یہ ایک نادان نوجوان کا فعل ہے۔ ہم اس سے بیراز ہیں۔ رسول کریم صلی اللہ علیہ وسلم نے پیران کی بات کی طرف کوئی دھیان نہ دیا۔ اور فرمایا اسے انصار تم ایک اور بات بھی کہہ سکتے تھے۔ اور وہ یہ کہ خدا نے محمد صلی اللہ علیہ وسلم کو مکہ میں پیدا کیا۔ مگر

### مدینہ والوں کی تشرع بانیاں

خدا تعالیٰ کو کچھ ایسی پسند آئیں۔ کہ وہ اپنے خاتم النبیین کو مکہ سے اٹھا کر مدینہ میں لے آیا۔ پھر مدینہ والوں کی قربانیوں کو خدا تعالیٰ نے نوازا۔ اور انہیں توفیق دی۔ کہ وہ اس کے وعدوں کے پورا کرنے والوں میں شامل ہوئے۔ اور جب خدا تعالیٰ نے خاص اپنی طاقتوں اور بے انتہا قدرتوں کے نتیجے میں ملک عرب کو اس کے رسول کے تابع کر دیا۔ اور مکہ جس میں سے اسے نکالا گیا تھا۔ فتح ہو گیا۔ تو کہہ دے کہ تو اونٹ اور بھیریں ہانک کر لے گئے۔ مگر مدینہ کے لوگ خدا کے

### رسول کو اپنے گھر

لے آئے۔ انصار نے پھر روتے ہوئے کہا۔ یا رسول اللہ جو کچھ ہوا۔ وہ ہمارے ایک بے وقوف نوجوان کا قول تھا۔ ہمارا اس سے کوئی تعلق نہیں۔ آپ نے فرمایا جو کچھ ہونا تھا ہو چکا۔ اس ایک نادان کے قول کی وجہ سے اب تم دنیا کی بادشاہت سے ہمیشہ کے لئے محروم رہو گے۔ تم نے جو کچھ لیا ہے۔ وہ مجھ سے حوض کوثر پر اگر



علاقہ میں شور و سن

تھی۔ اور قیاس ہو سکتا تھا۔ کہ گورنمنٹ نے ڈاک پر سنسر  
بٹھا یا ہوا ہو۔ بہر حال جب مجھے معلوم ہوا کہ خط کھولا گیا ہے تو  
میں نے شکایت کی کہ اگر اس علاقہ میں سنسر تھا۔ تو اس افسر کو  
پہلے بتا دینا چاہیے تھا۔ تاکہ اس خط کا مضمون نا اہل لوگوں کی  
انظروں سے نہ گزرتا۔ اس صورت میں ہم آدمی کے ہاتھ خط بچھا  
تھے۔ اس کا جواب اس افسر نے یہ دیا۔ کہ واقعہ سے ظاہر ہے  
کہ خط کھولا گیا ہے۔ لیکن اس علاقہ میں سنسر نہیں۔ ڈاک

کانگریس سے ہمدردی رکھنے والے

لوگ ہیں۔ وہ بھی خط پڑھ لیتے ہیں۔ ایسے لوگوں نے کھولا ہوگا  
پس اب تو گورنمنٹ کے خطوط بھی محفوظ نہیں رہے اور اگر کوئی  
اہم راز کی بات  
لکھتی ہو۔ تو گورنمنٹ کو اپنے آدمیوں کے ذریعہ وہ خبر بھجوانی  
پڑتی۔ یا اور

قابل اعتماد ذرائع

کو اختیار کرنا پڑتا ہے۔  
غرض گورنمنٹ کی اب یہ حالت ہے۔ کہ اس کے اپنے  
خطوط بھی محفوظ نہیں۔ اور اس کی کوئی بات ایسی نہیں۔ جو  
دوسروں کے پاس پہنچ نہ جاتی ہو۔ ایک دفعہ  
گورنمنٹ کے ایک سکرٹری

شکلہ میں چائے پریرے پاس آئے۔ میں نے انہیں کہا کہ آپ  
کی ہر بات کانگریس کے پاس پہنچتی رہتی ہے۔ آپ کو بھی کوئی  
ایسا انتظام کرنا چاہیے۔ کہ ان کی باتیں آپ کو پہنچتی رہیں۔  
انہوں نے کہا۔ آپ کو یہ کس نے بتایا ہے۔ کہ ہم نے کانگریس  
میں اپنے آدمی نہیں رکھے ہوئے۔ ہماری باتیں انہیں پہنچتی رہتی ہیں۔  
اور ان کی باتیں ہمیں معلوم ہوتی رہتی ہیں۔ یہ حالت اسی لئے  
ہوئی ہے۔ کہ گورنمنٹ خیال نہیں رکھتی۔ کہ وفادار جماعتوں کو  
اعطیے عہدوں پر پہنچائے۔ اگر اعلیٰ عہدوں پر اس کی

وفادار جماعت کے ارکان

ہوں۔ تو اس کے راز مخفی رہیں۔ اور کبھی بھی وہ حالت نہ ہو  
جو آج کل ہے۔

سر ڈوار سائی لفیٹ گورنر

جو مسلمانوں کے نہایت ہی خیر خواہ اور ہندوستانیوں کے ہمدرد  
افسر تھے۔ وہ کہا کرتے تھے۔ کہ ہندوستان کی گورنمنٹ ایسے  
اصول پر قائم ہے۔ کہ نہ دشمن کو اس سے ڈرنے کی ضرورت  
اور نہ دوست کو کسی امداد کی امید۔ اور جب تک یہ حالت پیدا  
نہ ہوگی۔ کہ گورنمنٹ واضح کر دے۔ کہ اس کا دوست فائدہ میں  
رہتا۔ اور اس کا دشمن نقصان اٹھاتا ہے۔ اس وقت تک

صحیح مضمون میں امن

قائم نہیں ہو سکتا۔  
پس سٹر مار ڈنگ نے جو کچھ کہا۔ اس سے جو نتیجہ نکالا گیا  
ہے۔ وہ درست نہیں۔ اس لئے کہ کسی ایک شخص کا فعل ساری قوم  
کی طرف منسوب نہیں کیا جاسکتا۔ کیا انگریزی قوم ساری ہی ایسی ہے  
کہ وہ

وفاداروں کی قدر

نہیں کرتی۔ کبھی نہیں۔ ہم تو ایسے انگریزوں کو جانتے ہیں۔ کہ  
جب انہیں معلوم ہو۔ کہ کوئی قوم یا فرد اپنے  
جائز حقوق کے لئے جدوجہد  
کر رہا ہے۔ تو وہ دھڑلے اور جرأت کے ساتھ اس کی تائید  
کرتے ہیں۔ میں ایسے

انگریز افسروں کے نام

بھی لے لیتا۔ اگر مجھے یہ یقین ہوتا۔ کہ میرے نام لینے سے ان کے  
راستہ میں کوئی مشکلات پیدا نہیں ہوں گی۔ خود پنجاب گورنمنٹ میں بھی  
ایسے افسر ہیں۔ جو ہمیشہ ہمارے ساتھ وفاداری کا سلوک کرتے  
چلے آئے ہیں۔ اور جب بھی ہمیں مشکلات پیش آئی ہیں۔ انہوں نے  
ہمارا ساتھ دیا ہے۔ اور جب انہیں معلوم ہوا ہے۔ کہ حکام ہمارے متعلق

نا واجب سختی

سے کام لے رہے ہیں۔ تو انہوں نے اس کا ازالہ کیا ہے۔ پس اگر  
کسی سٹر مار ڈنگ نے یہ کہا۔ کہ ہم جماعت احمدیہ کی وفاداری کی کوئی  
قدر نہیں کرتے۔ تو ایسے بھی تو انگریزوں میں بہت سے افسر ہیں۔ جو  
ہماری وفاداری کی قدر کرتے اور اسے

عزت و عظمت کی نگاہ سے

دیکھتے ہیں۔ پس ایک شخص کے قول سے ہم بہت سے انگریز افسروں  
فصل کو کس طرح باطل کر سکتے ہیں۔ مومن کا تو یہ کام ہے۔ کہ وہ کسی کو  
یاد رکھنا۔ اور بدی کو مبہول جاتا ہے۔ پھر جبکہ ایسے انگریز افسروں  
کی کمی نہیں۔ جو نیک کام کرتے اور ہمدردی اور خیر خواہی کے رنگ میں  
ضرورت پر مدد کرتے۔ اور

تکالیف ازالہ کی کوشش

کرتے ہیں۔ اور جب جانتے ہیں۔ کہ حق ہمارا ہے۔ تو وہ ہمیں  
دلوں کی سہی کرتے ہیں۔ اور بسا اوقات اپنا رستہ چھوڑ کر بھی

چند کوتاہ بین انگریزوں کا فعل

ہم پر ذرا بھی اثر انداز نہیں ہو سکتا۔ دوسرے میرے نزدیک  
شکایت کرنیوالے کی اپنی غلطی  
ہے۔ کیونکہ اس نے ہماری جماعت کی خدمات سے خود فائدہ اٹھانا  
چاہا۔ جو کسی طرح درست نہیں۔ ہم گورنمنٹ سے جو تعلق رکھتے اور اس کی  
اطاعت و فرمانبرداری کرتے ہیں۔ تو یہ اپنے کسی فائدہ کے لئے نہیں کرتے

بلکہ اس لئے کرتے ہیں۔ کہ ہمارا مذہب ہمیں ایسا کرنے کا حکم  
دیتا ہے۔ اور گورنمنٹ کا فرض ہے۔ کہ وہ وفاداروں کا  
لحاظ کرے۔ اور انہیں دوسروں پر  
ملازمت وغیرہ میں ترجیح  
دے۔ مگر وہ ایسا کرتی نہیں۔ حکومت کے بہت سے افسر باوجود  
کو نہیں دیکھتے۔ صرف

گرویش کے خوشامدیوں پر انکی نظر

ہوتی ہے ان کی مثال بالکل وہی ہے۔ جو ہمارے ملک میں مشہور  
ہے۔ کہ "اتھال دنڈے ریوڑیاں مڑا پنیال نوں"۔ یعنی  
ریوڑیاں بانٹنے والا اندھا اپنوں کو ہی ریوڑیاں دیتا ہے۔  
جس کسی سے ذاتی تعلقات ہوتے ہیں۔ اسے ملازمت وغیرہ میں  
ترجیح دے دی جاتی ہے۔ اس کا نتیجہ یہ ہوتا ہے۔ کہ

ملک میں بے چینی

بھیلی رہتی ہے۔ اور گورنمنٹ پر لوگوں کے اعتماد کو سدھ رہا ہے  
ہے۔ ہمارا ہی ایک عزیز تھا۔ گو اس سے جدی رشتہ تو نہیں  
مگر بعض اور رشتوں کے لحاظ سے اس سے ہمارا تعلق ہے ایک دفعہ  
تحقیق داری کے لئے اس نے نام پیش کیا۔ اور سلیہ کے کارکنوں  
نے اس کی سفارش کی۔ کہ اس خاندان سے

حکومت کے پرانے تعلقات

میں۔ اس نوجوان کا اگر خیال رکھا جائے۔ تو اچھا ہوگا خصوصاً  
جبکہ وہ ذاتی طور پر بھی قابل ہے۔ مگر انگریز ڈپٹی کمشنر نے اتنی  
تکلیف بھی گوارا نہ کی۔ کہ اس کا نام بھجوا دیتا۔ اور دوسرے  
ایسے امیدواروں کے نام بھجوا دیئے۔ جو صرف

حاشیہ نشینی کا امتیاز

رکھتے تھے۔ اس کے بعد کمشنر سے کہا گیا۔ کہ اب آپ کو اختیار  
ہے۔ آپ چاہیں۔ تو بلا سکتے ہیں۔ چنانچہ اس نے ہمارے عزیز  
کو بلا لیا۔

غرض بعض انگریز یقیناً ایسے ہیں۔ جو اس قسم کی غلطی  
کرتے ہیں۔ مگر درحقیقت انہیں اس طرح کرنا نہیں چاہیے۔  
کیونکہ

ملک کی بہتری

اسی میں ہے۔ کہ جو لوگ حکومت سے تعاون کرنے والے ہوں۔  
ان کا زیادہ خیال رکھا جائے۔ اور ان کی اقتصادی حالت  
درست کی جائے۔ اس لحاظ سے خواہ ہم خود نہ مانگیں۔ گورنمنٹ  
کا فرض ہے۔ کہ وہ

ہمارا لحاظ رکھتے

لیکن یہاں جو کہ ہماری جماعت کے ایک آدمی نے  
اعتراف کیا ہے۔ اس لئے میں کہتا ہوں۔ کہ اس نے غلطی  
کی۔ کیونکہ



## جماعت کی خدمات کو فائدہ اٹھانے کی سعی

کرنا بہت معیوب بات ہے۔ اسی قسم کی غلطی جماعت کے ایک اور دوست نے بھی کی تھی۔ وہ لال پور کے رہنے والے ہیں انہوں نے کسی ذاتی مفاد کے لئے ڈپٹی کمشنر کے سامنے جماعت کی

## وفادارانہ خدمات

پیش کیں۔ اور چونکہ آدمی مخلص تھے اس لئے انہوں نے مجھے بھی لکھ دیا کہ میں نے ڈپٹی کمشنر کو یہ کہا ہے۔ میں نے انہیں فوراً لکھا کہ یہ آپ نے

## سخت غلطی

کی۔ آپ ڈپٹی کمشنر کے پاس جاتے اور اس سے کہیں کہ میں نے جو کچھ کہا۔ وہ غلطی سے کہا اور یہ کہ میرے لئے ایسا کہنا جائز نہ تھا۔ پس قومی خدمات کے کسی فرد کو فائدہ اٹھانے کی اجازت نہیں دی جاسکتی۔ ہاں یہ

## مہرگزنی افسروں کا کام

ہے کہ وہ محکم کے کانوں میں یہ بات ڈالتے رہیں کہ حکومت سے تعاون اور اس کی اطاعت و فرمانبرداری کرنے والوں سے نمایاں سلوک ہونا چاہیے۔ تاکہ یہ سلوک ان کے جذبات اطاعت

کو بیدار کرنے میں مدد ہو۔ ورنہ ہمارا اصل یہ ہے کہ ہم ناجائز فائدہ اٹھانا چاہتے ہیں۔ نہ جائز بلکہ اس بات کے قابل ہیں کہ اپنی قابلیت سے فائدہ اٹھایا جائے۔ اگر ہم بھی سفارش سے کام کرتے ہیں تو اس لئے کہ ہم دیکھتے ہیں جب زید نے سفارش سے فلاں عہدہ حاصل کرنا ہے تو ہم کیوں نہ بکری سفارش کر دیں۔ پس یہ ایک

## عام رو کے ماتحت ہمارا طریق عمل

ہے۔ ورنہ اگر عہدوں کا ملنا لیاقت پر موقوف رکھا جائے تو ہم کبھی کسی کی سفارش نہ کریں۔ پس میرے نزدیک اس دوست کا فعل ایک غلطی ہے۔ ہمارا اصول یہ ہے کہ ہم حکومت کی خدمات اپنے عقائد کی بناء پر کرتے ہیں۔ اسی طرح ملک اور سیاست

کے فائدہ کے لئے کرتے ہیں۔ نہ کہ انگریزوں پر احسان کرنے کے لئے۔ پس یہ جائز نہیں کہ جماعتی خدمات کو شخصی مفاد کے لئے پیش کیا جائے۔

## برطانوی حکومت سے تعاون کی وجہ

حقیقت یہ ہے کہ

## برطانوی امپائر

کے متعلق مجھے یہ یقین کامل ہے کہ دنیا کے آئندہ امن کے لئے یہ بطور بیج ہے۔ آج جس قدر دنیا میں فساد نظر آتا ہے

ایک قوم دوسری قوم پر اور ایک حکومت دوسری حکومت پر چڑھتی نظر آتی ہے۔ اس کشمکش کو دور کرنے کے لئے برطانوی امپائر

## بہترین نمونہ

ہے۔ اس کے ماتحت بعض اقوام ملک میں جو اپنی اقتصادیات افواج اور بری اور بحری جنگوں کے خود مختار ہیں مگر اس کے باوجود اخلاقی رنگ میں ان کا انگلستان سے بھی تعلق ہے۔ وہ انگلستان کے لئے قربانی کرنے پر تیار رہتے ہیں اور انگلستان ان کے لئے قربانی کرنے پر آمادہ رہتا ہے۔ یہ حکومت کا ایک ایسا

## خوبصورت نمونہ

ہے جسے توڑنا دنیا پر ظلم کرنا ہے۔ ہم اگر اس نمونہ کی طرف دنیا کو لانے کی کوشش کریں تو کل کو وہ دشمن بھی کامیاب ہو کر رہے گا۔ جو خدا تعالیٰ نے ہمارے سپرد کیا ہے اور جس کا مقصد یہ ہے کہ دنیا سے فساد دور کیا جائے اور عالمگیر طور پر امن قائم کیا جائے۔ مجھے اپنے اس عقیدہ پر اس قدر یقین ہے کہ میں سمجھتا ہوں کہ جب میں اس کے متعلق

## انگریزوں کے گفتگو

کرتا ہوں۔ تو ان میں سے کئی اپنے دل میں ہنستے ہوئے کہتے ہوئے کہ ہم نے آج

## ایک پاگل

دیکھا ہے۔ مگر میں وہ کچھ دیکھ رہا ہوں۔ جو خود انگریزوں کو بھی نظر نہیں آتا کیونکہ میری آنکھوں کو

## غیب بینی کی قوت

دی گئی ہے اور وہ اس سے محروم ہیں۔ میں یہ نہیں کہہ سکتا کہ دنیا آئندہ انہی کے ساتھ وابستہ ہو کر ترقی کرے گی مگر میں یہ جانتا ہوں اور ایک اور ایک دو کی طرح مجھے یہ یقین ہے کہ اگر دنیا

## پرامن تعاون کی راہ

بترقی کرنا چاہتی ہے تو اسے برطانوی حکومت کے نمونہ پر ایک ڈھانچہ تیار کرنا ہوگا۔

بہر حال برٹش امپائر اپنے نمونہ اور اپنی ذات کی وجہ سے دنیا میں امن قائم کرنے میں مدد ہے اور خواہ انگریز ہمارے دشمن

ہو جائیں۔ تب بھی میں اس بارے میں اختلاف نہیں کر سکتا۔ کیونکہ وہ ان کا ذاتی فعل ہوگا اور یہ اصول کا سوال ہے۔ یوں بھی اگر

انگریزی حکومت کا دوسری حکومتوں کے مقابلہ کر کے دیکھو۔ تو بہت بڑا فرق نظر آئے گا اس میں شبہ نہیں

انگریزوں میں اکھڑ ظالم اور خود پسند ہر قسم کے لوگ ہیں۔ مگر ان میں اچھے اچھے لوگ بھی پائے جاتے ہیں۔ بلکہ اب بھی اکثریت ایسے انگریزوں کی ہے جو کوشش کرتے ہیں کہ دنیا میں امن قائم ہو اور اکثریت ایسے انگریزوں کی ہے جو دوسری حکومتوں کے ارکان کے مقابلہ میں بہت زیادہ اچھے ہیں۔ میں نے

## فرانسیسی اور روسی حکومت کی رعایا

کو دیکھا ہے۔ ان دونوں حکومتوں کے ماتحت لوگوں نے میرے سامنے جو تکالیف بیان کیں۔ وہ ان تکالیف سے بہت زیادہ ہیں جو انگریزوں کے متعلق بیان کی جاتی ہیں۔ شام میں جب میں گیا تو میں نے دیکھا کہ وہ لوگ فرانسیسی حکومت سے جس کے وہ ماتحت رہتے ہیں اتنے شاکر تھے کہ دیکھ کر حیرت ہوتی تھی۔ پھر ان کی باتیں ایسی تھیں جو دل پر نہایت گہرا اثر ڈالتی ہیں۔ انگریزوں کے متعلق جو باتیں بیان کی جاتی ہیں وہ استدلالی رنگ میں بیان کی جاتی ہیں۔ مگر ان کی باتیں واقعات کے پیرایہ میں تھیں جو

## ایک عجیب تجربہ

ہوا۔ جب میں انگلستان جاتے ہوئے شام گیا تو وہاں میں نے ایک

## تبلیغی رسالہ

چھپوایا۔ مسلمانوں نے اس پر شور مچایا کہ اسے ضبط کر لینا چاہئے اتفاقاً میں اسی دن

## فرانسیسی گورنر

سے ملنے گیا تھا۔ جب میں وہاں پہنچا۔ تو وہ نہایت ہی میٹھی زبان میں مجھ سے محکلام ہوا۔ اور کہنے لگا آپ کیا پٹیں کے شربت پیئیں گے۔ کافی پیئیں گے؟ طبیعت کیسی ہے۔ آپ کی کیا توضع کروں۔ بالکل وہی طریق تھا جو ہمارے ہاں مردع کے دوران گفتگو میں اس ٹریکٹ کا بھی ذکر آگیا کہ لوگ اس کے خلاف بلا جبرہ شور کر رہے ہیں۔ اور میں نے سنا ہے کہ حکومت اسے ضبط کرنا چاہتی ہے تو وہ کہنے لگا۔ یہ بالکل غلط بات ہے

## مذہبی معاملات میں دخل

دینے کا کیا حق ہے مگر بعد میں معلوم ہوا کہ حکومت نے واقعہ میں سے ضبط کر لیا تھا جب بعض افسران کے پاس شکایت کی گئی کہ گورنر نے اس فعل کو ناجائز قرار دیا ہے پھر یہ کس طرح ضبط ہوا۔ تو انہوں نے بتایا کہ خود گورنر کے حکم سے ایسا ہوا ہے۔ اور ہمارے آدمیوں کو بتایا گیا کہ جب وہ آپ کو شربت پلا رہا تھا اور کہہ رہا تھا کہ ہم

## مذہبی معاملات میں دخل

نہیں کیا کرتے۔ تو اس سے پہلے وہ اس

## نوشہ پر دستخط

کر چکا تھا۔



اس ایک مثال سے یہ نہیں سمجھنا چاہیے کہ سائے فرانس  
افسر ایسے ہی ہوتے ہیں۔ ان میں نیک اور

### فرض شناس افسر

بھی ہیں۔ لیکن گودنایان کے بہت پیٹھے ہوتے ہیں۔ تعلقات میں  
ایسی صورت اختیار لیتے ہیں۔ جو تشدد اور سختی کا رنگ اپنے  
انداز رکھتی ہے۔ اسی لئے مراکو وغیرہ میں ان کے خلاف سخت

### جذبہ منافرت

پھیلا ہوا ہے۔ روسی حکومت کے حالات تو سب پر ظاہر ہیں وہ

### مذہب میں ست اندازی

کرتی ہے۔ پس انگریزوں کے اخلاق روسی اور فرانسیسی فسطوں سے  
بہت زیادہ اچھے ہیں۔ گو میں یہ بھی جانتا ہوں۔ کہ ہندوستان میں  
کے اخلاق مسیحیوں اور فرانسیسیوں کے اخلاق اچھے ہیں۔ ہمارے  
ہندوستانی تو سلاطین کو بھیج کر کھا گئے ہیں۔ اور حبیب بھی

### انہیں کسی سے مخالفت ہو۔ وہ اس کا

### سختہ لٹنے کی دھمکی

دینے سے نیچے نہیں ہتے۔ ان کی مثال بالکل ان فقیروں کی سی  
ہو گئی ہے۔ جو کہتے ہیں۔ پیسہ دو۔ اور اگر نہ دیں۔ تو گتے میں

### ”اٹا وال چودا طبق“

غرض یہ فقیرین گئے ہیں۔ اخلاق کھو بیٹھے ہیں۔ اور سوائے سختہ  
لٹنے کے اور کوئی کام نہیں جانتے۔

میں نے گزشتہ خطبات کو جو لمبا کیا۔ تو اسی وجہ سے  
کہ میں سمجھتا ہوں۔ اگر

### حکومت ہمارے صلح

ہو جائے۔ تو یہ زیادہ بہتر ہو گا۔ نسبت اس کے کہ ہمیں کوئی  
اور طریقہ عمل تجویز کرنا پڑے۔ ورنہ سکیم تو میں ابتدا میں ہی  
بتا سکتا تھا۔ پھر بعض ایسے نقصانات کے قذف نے بھی مجھے  
اب سکیم کے بیان کرنے سے روکا ہوا ہے۔ جو ممکن ہے مسلمانوں  
اور سلسلہ کے لئے کسی پہلو سے مضر ہوں۔

میں جانتا ہوں۔ کہ گو ہماری جماعت تھوڑی ہے۔ مگر خدا تعالیٰ

نے ہماری جماعت کو علم اور فہم عطا کیا ہوا ہے۔ ہم اگر ایک  
دو قدم اس طرف چلیں گے۔ تو دوسرے مسلمان چند دن

### مخالفانہ شور

مچا کر ہمارے ساتھ شامل ہو جائیں گے۔ اور پھر اگر ہم ایک قدم علیحدگی  
تو وہ دس قدم چلیں گے۔ اور بالکل

### تخریب کشی کی سی حالت

ہو جائے گی۔ کشمیر میں نہایت عمدگی سے کام ہو رہا تھا۔ احرار نے  
جو ہنی دیکھا۔ کہ ہمیں کامیابی ہو رہی ہے۔ خود درمیان میں آ  
کود سہ۔ اور اعلان کر دیا۔ کہ کشمیر میں جتنے سے کہ چلو۔ چنانچہ ان  
کے نتیجے میں انہوں نے بہت کچھ فائدہ اٹھایا۔ اور یقیناً اگر

### میری طرف سے ہندوستان میں تنظیم

نہ ہوئی ہوتی۔ تو وہ کبھی اتنے آدمی اکٹھے نہ کر سکتے۔ اسی  
احرار کا نفرین کے موقع پر دیکھ لو۔ انہوں نے اعلان کیا۔ کہ  
ساتھ ہزار تک ایک لاکھ فرزند ان توحید حج ہو گئے۔ مگر ان  
کے جس قدر آدمی آئے۔ ان کے متعلق

### ریل والوں کا اندازہ

ہے۔ کہ اڑھائی تین ہزار تھے۔ باقی ستاون ہزار آدمی لکھا  
گیا۔ حالانکہ اتنی دیر سے شور مچا رکھا تھا۔ اور کوشش بھی بہت  
کی گئی تھی۔ لیکن تحریک کشمیر کے موقع پر چونکہ میری وجہ سے  
تمام ہندوستان میں جوش پیدا ہو چکا تھا۔ اس لئے ہزاروں  
کے قریب آدمی جیلخانوں میں پلے گئے۔ اور جتنے بھی دور دور  
سے آئے۔ اس سے پہلے نہرو رپورٹ کے موقع پر بھی گئے۔  
درمیان میں آئے۔ مگر انہیں ناکامی ہوئی۔ پس

### گزشتہ واقعات

بتاتے ہیں۔ کہ ہماری تحریک سے یہ خود فائدہ اٹھاتے ہیں۔ ان  
حالات میں بالکل ممکن ہے۔ کہ ہماری آئینی تحریک کو یہ حل دیکر

### غیر آئینی

بنادیں۔ کشمیر کی تحریک کو ہی دیکھ لو۔ یہ سب آئین کے اندر تھی  
کشمیر گورنمنٹ نے سنسٹر بٹھا کر ہمارے خطوط پکڑے۔ جو آ  
تھا اس کے پاس محفوظ ہیں۔ مگر وہ کسی خط کو شائع کرے  
ہمیں کوئی خطرہ نہیں۔ کیونکہ ہم ہمیشہ خدا تعالیٰ کے فضل سے  
قانونی اور

### آئینی رنگ میں کام کرنے والے

ہیں۔ مگر چونکہ ایسے موقعوں پر لوگوں میں جوش بھی پیدا کرنا پڑتا  
اس لئے اس قسم کے لوگ فائدہ اٹھا کر کام کر رہے ہیں۔  
پس چونکہ اول میں در تاہوں مبادا ایسے کارکن مجھے سیر نہ  
ہوں۔ جو پورے طور پر میری بات کو سمجھنے والے ہوں۔ اور وہ

### میرے منشا کے خلاف

کام کرنے لگیں۔ دوسرے مجھے یہ خوف بھی ہے۔ کہ کہیں عام مسلمان  
اس سے ناجائز فائدہ اٹھا کر ہماری آئینی تحریک کو خراب کر دیا  
اس وجہ سے میں نے بات کو اس خیال سے لیا کیا ہے۔ کہ  
اگر حکومت سے

### محبت سے سمجھوتہ

ہو جائے۔ تو یہ ہمارے لئے زیادہ اچھا ہے گا۔ بجائے اس  
کہ اختلاف کر کے ہمیں بات کو پھیلا کر نا پڑے۔ گو بعض نفاذ  
ایسی بھی ہیں۔ جن کے متعلق میں سمجھتا ہوں۔ کہ ممکن ہے۔ ان  
کے برفے کار لائے میں زیادہ خطرہ نہ ہو۔ اور نہ بالعموم  
دوسرے لوگ اس سے فائدہ اٹھا سکیں۔ مگر سیاسی بات میں کوئی

### شخص کہہ نہیں سکا۔ کہ اس

کس طرف چلی جائے۔ پس میں نے اب تک یہ طریق رکھا ہے۔ کہ  
حکومت پنجاب کے پاس اپنی کی جائے۔ اور اگر وہاں شنوائی نہ ہو تو آگے  
قدم بڑھایا جائے۔ مگر میں یقین رکھتا ہوں۔ کہ اس طریق پر چلنے  
سے اختلافات ہمیں کامیابی عطا فرمائے گا۔ کشمیر کے مسائل میں  
اگر اسی طریق سے ہمیں کامیابی ہو گئی۔ تو کوئی وجہ نہیں۔ کہ ہم

یہاں کامیاب نہ ہوں۔

### گورنمنٹ کے لئے

ایسا کرنا کوئی مشکل امر بھی نہیں۔ دنیا میں ہمیشہ دو وجہوں سے  
حکومتیں

### تلافی مافات

کرنے سے رکھتی ہیں۔ یا تو اس لئے کہ تلافی کرنا اس کے لئے  
ناممکن ہوتا ہے۔ یا اس لئے کہ تلافی کرنے میں وہ تنہا سمجھتی  
ہیں۔ لیکن اس موقع پر نہ ناممکن ہونے کا سوال ہے۔ او  
نہ تنہا کا۔ بلکہ واقعہ یہ ہے کہ اگر حکومت اپنی بات پر قائم رہتی  
ہے۔ تو اس میں

### ہماری تنہا

ہے۔ اور اگر وہ اس کا ازالہ کر دے۔ تو اس میں اس کی کوئی  
تنہا نہیں۔ بلکہ عزت ہے۔ گورنمنٹ نے ہماری کسی جائداد کو  
تو لوٹا نہیں۔ جس کا واپس کرنا اس کے لئے مشکل ہو رہا ہے۔ وہ  
کیوں دلیری سے نہیں کہہ دیتی۔ کہ اسے واقعات غلط رنگ میں  
پہنچائے گئے ہیں۔ اور اس بنا پر اس نے جو کچھ کیا۔ اس پر  
اسے بہت افسوس ہے۔ اگر گورنمنٹ ایسا کہہ دے۔ تو یہ اس کی

عزت کا موجب ہو گا۔ کیونکہ

### سچ کا اقرار کرنا ذلت نہیں بلکہ عزت ہوتا ہے

اور دنیا میں ہمیشہ وہی معزز سمجھا جاتا ہے۔ جو حق پر قائم رہتا  
ہے۔ لیکن اگر ہم اپنی بات چھوڑ دیں۔ تو اس میں ہماری ذلت ہے  
کیونکہ ہماری بے غیرتی اور

### بردنی کاشمیت

میتا ہے۔ کہ ناحق اور بلا وجہ تذلیل کو برداشت کر لیا۔ پس قربانی  
گورنمنٹ کی طرف سے ہونی چاہیے۔ نہ کہ ہماری طرف سے۔ جو دنیا  
میں بھی جب قربانیوں کا مقابلہ ہو۔ اور ایک کی قربانی سے ذلیل کرنے والی  
اور دوسرے کی قربانی سے معزز بنانے والی ہو۔ تو اسے ہی قربانی کرنی  
پڑتی ہے جس کی قربانی سے معزز بنانے والی ہو۔ پس گورنمنٹ کے لئے اس میں  
کوئی مشکل نہیں۔ صرف محبت کی بات ہے۔

غرض چونکہ ہم اگر بات چھوڑ دیں تو ہمیں ہماری تذلیل ہوتی ہے۔ نہ صرف  
اپنی انگلیوں میں۔ بلکہ دشمنوں کی انگلیوں میں بھی۔ اور پھر اخلاق بھی بگڑ  
ہیں۔ کیونکہ کوئی قوم جو



بغیر کسی جرم کے ذلت  
برداشت کر لیتی ہے۔ کسی سر نہیں اٹھا سکتی۔ اور اس قابل ہوتی ہے  
کہ مٹی میں اسے دفن کر دیا جائے۔ لیکن اگر حکومت قدم اٹھائے  
تو یہ اس کی عزت کا موجب ہے۔ اس لئے گورنمنٹ کا یہ فرض  
ہے کہ وہ

### اپنی غلطی کا اقرار

کرتے ہوئے صلح کے لئے ابتدا کرے۔ اسی سلسلہ میں میں جماعت  
کے لوگوں سے کہنا چاہتا ہوں کہ وہ کوئی ایسا قدم نہ اٹھائیں۔  
جو عاقبت مبنی سے خالی ہو۔ مثلاً قادیان میں ہی حال میں  
ایک جلسہ

ہوا۔ اس کے ریزولوشنوں میں بلاوجہ ایسے انشروں کے نام لے  
لئے گئے جن کے نام لینے نہیں چاہیے تھے۔ جماعت کا مرت  
اتنا کام ہے کہ جو مرکز کی طرف سے نام ظاہر کئے جائیں۔ وہ  
لے۔ اور جن کا نام مرکز سے ظاہر نہ کیا جائے۔ اسے نہ لے لیں  
ابیں

### اعلان کردہ حکیم

کے متعلق چند باتیں کہنا چاہتا ہوں۔ پہلی بات جو میں آج بیان  
کرنا چاہتا ہوں۔ وہ اس حکیم کی اہمیت کے متعلق ہے۔ یہ بات  
میں کئی دفعہ بیان کر چکا ہوں۔ کہ  
احرار کا فتنہ

کوئی بڑا فتنہ نہیں۔ ان کے جبر کے بعد بھی میں یہ نہیں کہتا۔  
کہ ان کا فتنہ کوئی

### غیر معمولی فتنہ

ہے۔ بلکہ جب میں کہتا ہوں۔ کہ یہ فتنہ کوئی بڑا فتنہ نہیں۔ تو اس  
کا یہ مطلب نہیں ہوتا۔ کہ یہ اپنی ذات میں کوئی بڑا فتنہ نہیں بلکہ  
یہ مطلب ہے۔ کہ اس سے بڑے بڑے فتنے جماعت کے  
سامنے آنے والے ہیں۔ ممکن ہے بعض لوگوں کے دلوں میں  
شبہ پیدا ہو۔ کہ ایک طرف تو کہا جاتا ہے۔ کہ یہ فتنہ کوئی بڑا فتنہ  
نہیں۔ اور دوسری طرف کہتے ہیں۔ کہ اس

### فتنہ کے استیصال کے لئے

ہمیں ہر قسم کی قربانی کے لئے تیار رہنا چاہیے۔ اگر یہ بڑا فتنہ  
نہیں۔ تو اس کے لئے اتنی بڑی قربانیوں کے لئے تیار کرنے  
کی کیا ضرورت ہے۔ سو یاد رکھنا چاہیے۔ کہ جب میں یہ کہتا ہوں  
کہ یہ فتنہ کوئی بڑا فتنہ نہیں۔ تو اس کا مطلب یہ ہوتا ہے۔ کہ یہ  
مست سمجھو کہ یہ آخری فتنہ

ہے۔ بلکہ سمجھو۔ کہ یہ بڑی طاہیوں کا پیش خیمہ ہے۔ اور اس سے  
بہت بڑے بڑے فتنے ہیں۔ جو جماعت کے سامنے آئے والے  
ہیں۔ کیونکہ ہم نے احمدیت کسی ایک شہر یا ملک میں نہیں پھیلانی  
بلکہ ساری دنیا کو احمدیت میں شامل کرنا ہے۔ پس جبکہ ہمارا مقصد

### ساری دنیا کا مقابلہ

کرنا ہے۔ تو ہم کس طرح سمجھ سکتے ہیں۔ کہ اگر لاہور کے چودھری  
افضل حق صاحب۔ مولوی مظہر علی صاحب اور عطار اللہ صاحب  
بخاری اور مولوی طفر علی صاحب اور ان کے دوستوں کو ہم شکست  
دے لیں۔ تو ساری دنیا ہمارے لئے فوج ہو جائے گی۔ اگر ہم  
ایسا خیال کریں۔ تو یہ ویسی ہی بات ہوگی۔ جس طرح کوئی شخص

### چمادوں کی ایک جھوٹ پٹری

گرا آئے۔ اور سمجھے۔ کہ اس سے ملک کا بادشاہ ڈر کر بھاگ  
جائے گا۔ ان چمادوں کی ہستی ہی کیا ہے۔ ان کی توجہ کچھ  
حقیقت قائم ہوئی۔ وہ ہماری مخالفت کی وجہ سے ہوئی ہے۔ ورنہ  
ان کی قوم کے اپنے لوگ بھی پرائیویٹ طور پر انہیں بہت برا  
سمجھتے ہیں۔ پس جب میں یہ کہتا ہوں۔ کہ یہ کوئی بڑا فتنہ نہیں۔  
تو اس کا یہ مطلب نہیں ہوتا کہ ہمیں اس فتنہ کا مقابلہ نہیں کرنا چاہیے  
یا ہمیں اس کے

### استیصال کا فکر

نہیں کرنا چاہیے۔ بلکہ مطلب یہ ہوتا ہے۔ کہ اس سے بھی بڑے  
فتنے جماعت کے سامنے آنے والے ہیں۔ اور ہماری جماعت  
کا جہاں یہ فرض ہے۔ کہ وہ سمجھے۔ کہ یہ کوئی بڑا فتنہ نہیں۔ اس  
سے بڑے فتنوں کا اس نے مقابلہ کرنا ہے۔ وہاں اس کا یہ  
بھی فرض ہے۔ کہ اس فتنہ کو بھی مٹائے۔ کیونکہ اگر ہمیں اس

### چھوٹے فتنے میں کامیابی

نہ ہوئی۔ تو بڑے فتنوں کے مقابلہ میں ہمیں کس طرح کامیابی  
حاصل ہوگی۔ پس اس نقطہ نگاہ کے ماتحت ہمیں ہوشیار ہونا  
چاہیے۔ کہ اگر ہم اس فتنہ کے مقابلہ میں ہار گئے۔ جو کوئی بڑا فتنہ  
نہیں۔ تو پھر اس سے بڑے فتنوں کے مقابلہ میں ہمارا کیا ہے گا  
مجھ سے بہت لوگوں نے وعدے کئے ہیں۔ کہ وہ

### اپنی جانیں اور اپنے اموال

سلسلہ کے لئے فدا کرنے کو تیار ہیں۔ اس قربانی کا وعدہ کرنے  
والی بہت سی جماعتیں ہیں۔ اور بہت سے جماعتوں کے افراد ہیں  
پھر مردوں کے علاوہ عورتوں نے بھی اپنے آپ کو اس قربانی  
کے لئے پیش کیا ہے۔ اور میں سمجھتا ہوں۔ اگر سب کو ملایا جائے تو  
ہزاروں کی تعداد

ہو جاتی ہے۔ اور میں یقیناً دل میں خوشی محسوس کرتا ہوں۔ کہ ہماری  
جماعت میں اللہ تعالیٰ نے قربانی کی ایسی روح پھونک دی ہے۔  
کہ وہ دین کے لئے ہر قسم کی تکلیف برداشت کرنے کے لئے  
تیار ہے۔ اور ہر اس آواز پر لبیک کہنے کو آمادہ جو خدا اور اس کے  
رسول یا اس کے نوابوں کی طرف سے بلند ہو۔ پس یہ

### نہایت خوشی کی بات

ہے۔ مگر چونکہ یہ وعدے پیش از وقت ہیں اور چونکہ حکیم میں نے ابھی

بیان نہیں کی جس کے بیان کرنے کا ارادہ ہے۔ اس لئے میں  
پورے طور پر خوش نہیں۔ کیونکہ ممکن ہے لوگوں نے

### قربانی کا صحیح اندازہ

نہ کیا ہو۔ اور جب قربانی کا حقیقی مطالبہ ان کے سامنے رکھا جائے  
تو ان میں سے بعض عزرات پیش کرنے لگ جائیں۔  
میرا اپنا اندازہ یہ ہے۔ کہ لوگ بڑی لیکن وقتی قربانیوں کے  
لئے تو فوراً تیار ہو جاتے ہیں۔ لیکن اگر ان سے

### مستل چھوٹی قربانیوں کا مطالبہ

کیا جائے۔ مثلاً ان سے دس دس منٹ روز کی مسلسل ایک لمبے  
عرصہ تک قربانی طلب کی جائے۔ تو وہ چند دنوں کے بعد ہی رو  
جائیں گے۔ اگر حکم دیا جائے۔ کہ جاؤ اور لا کر مر جاؤ۔ تو میں سمجھتا  
ہوں۔ سو میں سے ایسے اخلاص رکھنے والے جیسا کہ ہماری جماعت  
کے افراد میں ہے۔ نو سے لا کر مر جانے کے لئے تیار ہو جائیں گے۔  
لیکن اگر ایک سو سے کہا جائے۔ کہ

### پیدل چلتے ہوئے بنگال پہنچ جاؤ

تو سو میں سے پچاس معذرتیں کرنی شروع کر دیں گے۔ کوئی کہیگا  
میرا بیوی بیمار ہے۔ کوئی کہے گا۔ میرے بچے بیمار ہیں۔ کوئی  
کہے گا۔ میں چل نہیں سکتا۔ یہ

### سو میں سے پچاس کا اندازہ

میں نے اپنی جماعت کے متعلق لگایا ہے۔ درز دوسرے مسلمانوں  
میں سے تو سو میں سے شاید ایک قائم رہے اور زیادہ سے اپنے  
عہد سے محروم ہو جائیں۔ لیکن

### جان دینے کی قربانی

کا اگر سوال ہو۔ تو میں سمجھتا ہوں کہ ایسی حالت میں بھی جبکہ مسلمانوں  
کا نظام ٹوٹ چکا۔ اور ان کی

### اسلامی محبت

مرچکی ہے۔ ان میں سے سو میں سے ایک دو مزدور نکل کھڑے  
ہوں گے۔ لیکن اگر تھوڑی مگر مستقل قربانی کا مطالبہ کیا جائے  
تو لاکھوں مسلمانوں میں سے ایک بھی نہیں نکلے گا۔ اور میں جب  
کہتا ہوں کہ لاکھوں مسلمانوں میں سے ایک بھی نہیں نکلیگا۔ تو میں  
مبالغہ نہیں کرتا۔ بلکہ مسلمانوں کے متعلق اپنا تجربہ بیان کرتا ہوں۔ مسلمانوں  
کے سامنے کسی سیاسی کام آئے۔ مگر وہ چار دن جوش دکھا کر رہ گئے۔  
پس عام مسلمانوں کے مقابلہ میں اپنی جماعت کے متعلق مستقل قربانی کے سلسلہ  
میں۔ جب میں پچاس فیصدی افراد کا اندازہ لگاتا ہوں۔ تو درحقیقت میں اپنی  
جماعت کی بہت کچھ تعریف کرتا ہوں۔ لیکن ہماری تسلی تو پچاس پر نہیں  
ہوتی۔ بلکہ سو پر ہونا کرتی ہے۔ اور جب تک ہم سو فی صدی تک نہ ہو جائیں  
اس وقت تک امن و امان نہیں ہو سکتا۔

میں سمجھتا ہوں۔ اگر میں قربانی کے لئے اپنے نام پیش کرنے والوں میں  
کے کسی کو بلا کر کہوں کہ تم نے قربانی کرنے کا وعدہ کیا ہے۔ روزانہ رات کو تو  
صبح ساڑھے پانچ بجے تک کھڑے رہا کرو۔ تو بالکل ممکن ہے۔ کہ وہ اس



قربانی کے لئے تیار نہ ہو۔ لیکن اگر میں یہ کہوں۔ کہ جاؤ اور کوہِ دُرُود کو دیکھو۔ تو ایک منٹ بلکہ ایک لمحہ کے لئے بھی وہ اس سے انکار نہیں کرے گا۔ یا مثلاً میں کہوں کہ صبح چھ بجے میرے دفتر میں آؤ اور خاموش بیٹھے رہو اور شام کو اپنے گھر واپس چلے جایا کرو۔ تو آٹھویں دن ہی مجھے رخصت آنے شروع ہو جائیں گے۔ میں بے کار بیٹھا ہوں۔ مجھے کام نہیں۔ کوئی کام بتائیے حالانکہ

### حقیقی قربانی

دہی ہوتی ہے جو خواہ قلیل ہو۔ مگر انسان استقلال سے اسے سرانجام دے۔ اور بغیر وجہ پوچھے اسے کرتا چلا جائے۔ اگر قربانی کے وقت اس کی غرض اور مقصد پوچھنے کی بھی ضرورت محسوس ہو تو پھر بیعت کرنے کی کوئی ضرورت نہیں ہوتی۔ ہر عقل مند آدمی اپنے

### مفید مطلب کام

کیا ہی کرتا ہے اور ایسا نادان تو کوئی ہوتا ہے جو اپنے لئے مفید کام بھی کرنے کو تیار نہ ہو۔ مثل مشہور ہے کہ کوئی کشمیری جیٹھ ہار کے دنوں میں دھوپ میں بیٹھا تھا۔ ایک شخص پاس سے گزرا تو وہ اسے دیکھ کر کہنے لگا۔ میاں خراسا میں آجاؤ۔ دھوپ میں کیوں جل رہے ہو۔ وہ کشمیری کہنے لگا۔ میں سائے میں تو آجاتا ہوں مگر مجھے کیا دو گے اس کہا اگر تمہیں اپنے نفس کے لئے

### سائے کی ضرورت

نہیں۔ تو بے شک دھوپ میں مرو۔ مجھے تمہیں انعام دینے کی کیا ضرورت ہے اس قسم کے نادان تو شاید نادر ہوتے ہیں۔ درنہ کون ایسا انسان ہے جسے کہا جائے۔ میاں چلو فلاں جگہ روپے دے پڑے ہیں اور وہ نہ جائے یا کوئی بات اسے مفید نظر آئے اور وہ نہ کرے۔ پس جو باتیں عام طور پر عقل میں آسکتی ہیں ان کے لئے کسی بیعت کی ضرورت

نہیں۔ بیعت اس لئے ہوتی ہے کہ جب کوئی بات سمجھ میں نہ آئے۔ تب بھی اس پر عمل کیا جائے۔ ہاں یہ

### ضروری شرط

ہے کہ وہ نصِ قرآن کے خلاف نہ ہو۔ اس کے علاوہ جو بات بھی خلیفہ وقت کے بیعت کرنے والے کے لئے ضروری ہو تا ہے کہ خواہ اس کی غرض سمجھ میں آئے یا نہ آئے اس پر عمل کرے۔ اور خواہ سو سال تک اسے کسی بات کی سمجھ نہیں آتی اس کا حق نہیں۔ کہ وہ انحراف کرے بلکہ اس کے لئے ضروری ہے کہ وہ

### امام کی ہدایت

کے ماتحت کام کرے۔ پس پہلا امر ہر انسان کے سامنے یہ ہونا چاہیے۔ کہ ہم نے فلاں کی بیعت کرنی ہے یا نہیں۔ اگر بیعت کرنی گئی ہے تو پھر کوئی غدر قبول نہیں کیا جاسکتا ہاں انسان مشورہ دے سکتا ہے مگر مشورہ دینا اور چیز ہے اعتراض کرنا اور چیز اور

### عمل میں کوتاہی

کرنا اور چیز ہے پس میں اس سکیم کے پیش کرنے سے پہلے یہ بات واضح کر دینی چاہتا ہوں۔ کہ میری سکیم میں ایسی ہی قربانیوں کا مطالبہ ہے۔ جو گو چھوٹی چھوٹی ہیں مگر لمبی اور

### کافی عرصہ لینے والی

میں۔ چونکہ ممکن ہے اس سکیم کے سننے کے بعد بعض لوگ کہیں کہ ہمارے لئے کام کرنا مشکل ہے اس لئے میں بتا دینا چاہتا ہوں کہ اس سکیم کے بعد جو لوگ اپنے نام پیش کریں گے۔ وہی حقیقی طور پر قربانی کرنے والے سمجھے جائیں گے۔

### سکیم کی اہمیت

ظاہر کرنے کے لئے میں دوسری بات یہ بیان کرنا چاہتا ہوں کہ اس وقت ہمارے خلاف جو فتنہ ہے یہ صرف مذہبی نہیں۔ نہ صرف سیاسی اور نہ صرف اقتصادی ہے بلکہ یہ مذہبی بھی ہے اقتصادی بھی اور سیاسی فتنہ بھی

### سیاسی مخالفت

یہ سیاسی مخالفت ہے اس لئے کہ ہم نے کانگریس کی پچھلے دنوں شدید مخالفت کی۔ یہاں تک کہ کانگریس والوں نے خود تسلیم کیا کہ احمدیہ جماعت کی مخالفت مؤثر ثابت ہوئی ہے ہمارے آدمی چونکہ خدا تعالیٰ کے فضل سے تمام ہندوستان میں پھیلے ہوئے ہیں اور وہ کام کرنا جانتے ہیں پھر ان کے اندر ایک حد تک استقلال بھی پایا جاتا ہے اس کانگریس کے لاکھ دانیٹر زجعتنا کام کرتے ہیں۔ اتنا کام ہمارا ایک ہزار آدمی کر لیتا ہے۔ اسی طرح ہمارا تھوڑا روپیہ ان کے بہت سے روپیہ کے مقابلہ میں کام لے جاتا ہے۔ یہ

### کانگریس کی ناکامی

اتنی واضح ہے کہ اس کے لیڈر محسوس کرتے ہیں کہ اس کی ناکامی میں بہت حد تک دخل احمدیہ جماعت کا بھی ہے پھر یہ اس لئے بھی سیاسی فتنہ ہے کہ عام طور پر اسلامی مسائل کی وجہ سے

### مسلمانوں میں جوش

پیدا کر کے ان کی سیاست کو تباہ کیا جاتا تھا۔ جیسے خلافت کا مسئلہ پیدا کیا گیا۔

### ہجرت کا سوال

اٹھایا گیا۔ یا میکینک کالج کا جھگڑا پیدا کیا گیا۔ ان پر ایک مذہبی رنگ چڑھایا گیا تھا۔ جسے اتار کر ہم نے رکھ دیا اور بتا دیا کہ یہ مذہبی نہیں بلکہ سیاسی تحریکیں ہیں۔ اس کا نتیجہ یہ ہوا کہ ہمیں ہر تحریک میں آگے آنا پڑا۔ اور ہر تحریک کے وقت ہم نے اصل حقیقت کو بے نقاب کیا۔ غرض مسلمانوں کا

### ہجرت کا پول

بیم گھولا۔ خلافت کے متعلق غلط جوش کے دنوں میں ہم نے ان کی صحیح راہنمائی کی۔ میکینک کالج کے جھگڑے کے وقت ہم نے صحیح طریقہ عمل بتایا۔ اور لوگوں پر ظاہر کیا کہ یہ مذہب کے بہانے سے

### سیاسیات میں طاقت حاصل کر نیکی کوشش

کی جارہی ہے۔ اس کا نتیجہ یہ ہوا کہ سیاسی طرز کے مسلمانوں نے سمجھا کہ جب تک یہ جماعت موجود ہے اس وقت تک ہم سیاسی طور پر مسلمانوں کو بے وقوف نہیں بنا سکتے۔ پس وہ بھی ہمارے مخالف ہو گئے۔ تیسری مثال اس کی وہ مشور ہے جو پچھلے دنوں کینوئل ایوارڈ

یعنی فرقہ وارانہ تصفیہ حقوق کے نام سے اٹھا۔ کھوں او ہندوؤں نے گورنمنٹ کو نوٹس دیا تھا کہ ہم ایک لاکھ دانیٹر اس کے خلاف جنگ کرنے کے لئے تیار کریں گے۔ اس پر ہم نے بھی اپنی

### جماعت کی تنظیم

شروع کر دی۔ اور گورنمنٹ کے سامنے اپنی خدمات رکھ دیا۔ نتیجہ یہ ہوا کہ اس کو بھی قوموں نے محسوس کیا اور انہوں نے کہا کہ اگر ہم گورنمنٹ کو دھمکی دیتے ہیں۔ تو یہ دھمکی کا اثر بھی قبول ہونے نہیں دیتے۔ اور اس جماعت کا ہی متحدہ مقابلہ کریں۔ پچھلے دنوں ایک اخبار والوں کو دھمکی دی گئی کہ اگر مسلمانوں کے حقوق کی تائید سے وہ نہ رکنے تو اس کے

### دروازوں پر پکٹنگ

کیا جائے گا۔ ہم نے جب یہ سنا تو اپنے نوجوانوں کی خدمات پیش کر دیں اس پر کسی نے پکٹنگ نہ کیا۔ پس لوگوں نے دیکھا کہ جب وہ دھمکیاں دیتے ہیں تو ہم ان کی دھمکیوں کو باطل ثابت کر دیتے ہیں۔

### سیاسی لحاظ سے دباؤ

ڈالنا چاہتے ہیں تو اس کا مقابلہ کرتے ہیں۔ مذہب کے نام پر لوگوں کو بہکانا چاہتے ہیں۔ تو اس میں روک بن جاتے ہیں اور ان کا پول کھول دیتے ہیں۔

### طاقت اور کمند سے مرعوب کرنا

چاہتے ہیں۔ تو یہ اپنی خدمات پیش کر دیتے ہیں۔ اس لئے



ہندوؤں سکھوں اور مسلمانوں میں سے ہر شخص ہماری کوششوں پر برامتنا۔ اور ہماری مخالفت کرنا اپنے مقاصد کے لئے مفید سمجھتا۔

سیاسی مخالفت کے اسباب میں سے ایک ہمارا اس وقت شمشیر کے جہاد کی مخالفت

کرنا بھی ہے۔ مولوی ان مسئلہ کی مدد سے عوام کو خوب بھڑکا سکتے تھے۔ ہم نے اس حربہ کو بھی چھین لیا ہے۔ پس ہماری جماعت کی مخالفت نہایت وسیع پیمانہ پر ہے۔ اور سیاستدان یہ سمجھتے ہیں کہ جب تک احمدیوں کو کمزور نہ کر دیا جائے۔ یا

احمدیوں اور حکومت میں لڑائی نہ کرادی جائے۔ اس وقت تک ان کا قدم مضبوطی سے جم نہیں سکتا۔ یہ صرف خیالی بات نہیں۔ بلکہ خود مجھ سے

آل انڈیا کانگریس کمیٹی کے ایک ذمہ دار آدمی نے کہا کہ

پندرہت جواہر لال نہرو

جب یورپ کی سیاحت سے واپس تشریف لائے۔ نوٹیشن پر ہی دوران گفتگو میں انہوں نے مجھ سے کہا کہ مجھے دوران سیاحت میں محسوس کرایا گیا ہے کہ اگر ہم ہندوستان میں کامیاب ہونا چاہتے ہیں۔ تو ہمیں سب سے پہلے احمدیہ جماعت کو کھیل دینا چاہیے اس غرض کے لئے انہوں نے کئی کوششیں بھی کیں۔ مگر خدا کے فضل سے کامیاب نہ ہوئے۔ اب کانگریس والوں کی ایک طرف تو یہ کوشش ہے کہ ہمیں مسلمانوں سے لڑا کر کمزور کر دیا جائے۔ اور دوسری طرف یہ کوشش ہے کہ ہماری انگریزوں سے لڑائی ہو جائے۔ ممکن ہے انگریز افروں میں سے کوئی اس غلط فہمی میں مبتلا ہو جائے۔ مگر ہماری اطاعت چونکہ اصول مذہبی کی بنیاد پر ہے۔ اس لئے ہم حکومت کی اطاعت سے کبھی انحراف نہیں کر سکتے گو اگر حکومت نے

ہماری ہمت کا ازالہ نہ کیا۔ تو پھر ہمارا تعلق اس سے محض قانونی اطاعت والا رہ جائے گا۔

محبت والا تعلق

باقی نہ رہے گا۔ اور ہم ہر موقع پر اس سے سودا کیا کریں گے۔ پس گورنمنٹ ہمیں تاجر بنادے گی۔ مگر ہم اطاعت پھر بھی کرتے رہیں گے۔ سیاسی مخالفت کی وجہ میں سے ایک وجہ یہ بتائی جاتی ہے کہ ہم بین اسلامزم کے مخالف ہیں۔ حالانکہ میں جب یورپ گیا۔ تو راستہ میں عربی ممالک میں اتحاد اہم اسلامیہ کی سکیم میں نے بنائی۔ جسے بعد میں شیخ یعقوب علی صاحب نے دوسرے سفر کے موقع پر اور پھیلایا اور پھر ان کے لڑکے شیخ محمود احمد صاحب نے بلاد اسلامیہ کے سفر میں لوگوں میں اس کی اشاعت کی۔ جس کے نتیجے میں

معتز اسلامی کا اجلاس

ہوا۔ پس عالم اسلامی کے اتحاد کا میں بڑے زور سے قائل ہوں مگر اس اتحاد کا میں قائل نہیں۔ جو لڑائیوں اور فتنہ و فساد کے لئے ہو۔ ہم اخلاق کو درست کر کے اتحاد رکھنے کے قائل ہیں۔ اس امر کے قائل نہیں کہ انگریزوں یا کسی دوسری قوم سے خواہ مخواہ لڑا جائے۔ غرض ان وجہ سے سیاسی لوگ ہمارے مخالف ہیں۔ اور چونکہ کچھ لوگ حکومت میں بھی کانگریسی خیال کے داخل ہیں۔ وہ بھی ان وجہ سے دل میں ہمارے مخالف ہیں۔ اور ایسے لوگ

اعلیٰ سے اعلیٰ عہدوں پر ملتے ہیں۔ چنانچہ عدم تعاون کی تحریک کے دلوں میں کئی ہندوستانی افسروں نے کانگریس کو معنی امدادی۔ اور جو لوگ کانگریس کی مخالفت کرتے تھے۔ انہیں دھمکایا۔ اور ڈرایا۔ کہ تم پالیٹکس میں دخل دیتے ہو۔ چنانچہ مجھے جب بعض واقعات معلوم ہوئے۔ تو اس وقت میں نے

لارڈ ارون کو لکھا کہ آپ کے بعض افسر اس قسم کے ہیں۔ جو کانگریس کی تحریکات کا مقابلہ کرنے سے بھی اپنے آدمیوں کو روکتے اور اسے پالیٹکس میں دخل قرار دیتے ہیں۔ جس کا صاف یہ مطلب ہے کہ وہ کانگریس کے سوبڈ ہیں۔ اس پر حکومت نے یہ اعلان کیا کہ گورنمنٹ کی تائید

میں حصہ لینا منع نہیں۔ گورنمنٹ کے خلاف حصہ لینا منع ہے۔ مجھے کئی ایسے افسروں کا علم ہے۔ جنہوں نے کانگریس کے خلاف کام کرنے والے افسروں پر خوب ظلم کئے۔ اور انہیں نقصان پہنچانے کی کوشش

کی۔ یہ کانگریس سے ہمدردی رکھنے والے افسر جیسے کانگریس کو حکومت کی خبریں پہنچاتے رہتے ہیں۔ چنانچہ بائیکاٹ کے دلائل میں ریلوے کے کئی ایسے افسر جب بھی انگریزی مال آتا تھا۔ کانگریس والوں کو اطلاع دے دیتے تھے۔ اسی طرح پولیس میں ایسے نفر تھے۔ جو کانگریسیوں کی گرفتاری کی خبر دارنٹ پہنچنے سے قبل انہیں پہنچا دیتے چنانچہ کئی دفعہ ایسا ہوا کہ جب پولیس کے پاسی دارنٹ لے کر پہنچتے۔ تو کانگریسی ایسے شخص کو ہار پنا کر پیسے سے پولیس کے منتظر ہوتے تھے۔ اس قسم کے لوگ سیاسی اختلاف کی وجہ چاہتے ہیں۔ گورنمنٹ جماعت احمدیہ میں لڑائی

ہو جائے۔ اور وہ حکومت میں ہو کہ حکومت کی جڑیں کاٹ رہے ہیں ان لوگوں نے یہی چال چلی ہے۔ جو کہتے ہیں ایک باغ والے نے زمین خصلوں کے خلاف جلی جی جوائے! باغ کا میوہ کھا گئے تھے۔ کہتے ہیں کہ کسی باغ میں مید۔ مولوی اور زمیندار تینوں اکٹھے چلے گئے۔ اور اس کے میوے توڑ کر کھانے لگے۔ باغ کا مالک جب آیا۔ تو اس نے دیکھا کہ تین آدمی ہیں

اور وہ اکیلا ہے۔ اس نے سوچا کہ اس طرح مقابلہ تو مشکل ہے۔ پھر کچھ سوچکر وہ سید اور مولوی کو الگ سے گید اور سید سے کہنے لگا کہ آپ تو آل رسول ہیں۔ یہ سب باغ آپ کے نما کا مال ہے۔ جہاں سے جی چاہے کھائیں۔ اور مولوی سے کہا کہ آپ بھی

رسول کریم صلی اللہ علیہ وسلم کے گدی نشین ہیں۔ آپ کے فعل پر بتی امتزامن نہیں کیا جاسکتا۔ مگر اس زمیندار کی حق تھا کہ میرے باغ میں آتا۔ اور میوے توڑ کر کھاتا۔ چونکہ ان دونوں کی تعریف ہو گئی تھی۔ وہ کہنے لگے بات تو ٹھیک ہے۔ مالک کہنے لگا۔ تو پھر انصاف قائم کرنے میں آپ میری مدد کریں۔ چنانچہ تینوں نے ملکر زمیندار کو پکڑا۔ اور اسے خوب مارا پھرا۔ اسے ایک تخت سے باندھ دیا۔ اس کے بعد مالک سید کو الگ سے جا کر کہنے لگا یہ مولوی بھی کچھ کم مجرم نہیں۔ کیونکہ یہ

سے کرنے والا نوکر ہے۔ آل رسول کا ہی حق ہے کہ میوے کھائے۔ غلاموں کا بھلا کیا اختیار ہے کہ وہ آل رسول کے مرتبہ نہیں۔ سید کے لئے اس سے زیادہ خیر کی بات اور کیا ہو سکتی تھی۔ کہ اسے مولوی پر ترجیح دیدی گئی۔ اسے کہا با تو تم نے ٹھیک کی۔ مالک کہنے لگا۔ تو پھر انصاف قائم کرنے میں میری مدد کرو چنانچہ مولوی کو بھی دونوں نے ملکر خوب مارا۔ اور ایک سخت سے باندھ دیا اب صرف اکیلا سید وہ گیا تھا۔ مالک نے جھٹ اس کی گردن پکڑ لی او کہنا غیبت دوسروں کا مال کھانے والا بھی کبھی

آل رسول ہو کر تا ہے۔ چنانچہ اسے بھی خوب مارا۔ اور دخت سے باندھ دیا۔ ہم نے کسی دوسرے کا مال تو نہیں کھایا۔ بلکہ ہر اک کو اس کا حق دلا ہیں۔ لیکن بہر حال لوگ ہم سے یہی بدگمانی رکھتے ہیں۔ کہ گویا ہم انگریزوں سے مل کر ان کے

حقوق کا نقصان کر رہے ہیں۔ اور اس غصہ میں وہ ہمارے خلاف چالیں چلتے ہیں۔ اور اب انہوں نے یہ تدبیر سوچی ہے کہ گورنمنٹ میں اور ہم میں اختلاف ڈلو کر دونوں کو الگ الگ نقصان پہنچائیں۔ گورنمنٹ کی بنیاد چونکہ مذہب پر ہے اس لئے ممکن ہے۔ وہ ان کے قابو آجائے۔ مگر ہم انشاء اللہ ان کے قابو میں نہیں آسکتے۔

مذہبی مخالفت

علاوہ سیاسی مخالفت کے موجودہ فتنہ کے سخت میں مذہبی مخالفت بھی کام کر رہی ہے۔ علماء میدان دلائل میں شکست کھا چکے ہیں۔ وفات مسیح مسئلہ کو پیش کیا جائے۔ تو جھٹ کر دیتے ہیں۔ اسلام کا اس سے کیا تعلق کریج نامہری زندہ ہیں یا مر چکے۔ حالانکہ اگر اسلام کا اس سے کوئی تعلق نہیں تو یہ لوگ اسی وجہ سے ہم پر کفر کے فتوے کیوں لگاتے ہیں۔ اسی طرح نبوت کا مسئلہ ہے۔ سوائے شور مچانے کے اور کوئی بات نہیں کر سکتے۔ کیونکہ ان کے پیچھے بزرگ خود کھ چکے ہیں۔ کہ امت محمدیہ میں



## غیر شرعی نبوت کا سلسلہ

جاری ہے۔ اب وہ روکس طرح کریں گے۔ کیا دیں تو اپنے بزرگوں کو بھی پڑتی ہیں۔ غرض میدان دلائل میں علماء ہمارے سامنے مات کھا چکے ہیں اور اب تو میں نے کثرت سے تعلیم یافتہ لوگوں کے مونہوں سے سنا ہے کہ ہم یہ تو مانتے ہیں کہ نبوت کا دروازہ کھلا ہے۔ مگر یہ بتائیے کہ حضرت مرزا صاحب کس طرح نبی بن سجدہ اور دیانت دار نو مسلم

تو اس بات کو کبھی برداشت ہی نہیں کر سکتے۔ کہ نبوت کا دروازہ بند مانا جائے۔ میں جب دلائل گیتا تو ایک نہایت ہی مخلصی علم

**مسٹر شیل**

جو بہت بوڑھے تھے۔ اور اب فوت ہو چکے ہیں۔ مجھ سے ملنے کے لئے آئے وہ مزدوری کیا کرتے تھے۔ اور ان کی عادت تھی جب بھی مسجد میں آتے۔ چونکہ چائے وغیرہ پلائی جاتی تھی۔ اس لئے چھ آنے یا نو آنے کے قریب ہمیشہ چندہ دے جاتے۔ تاہم نہ سمجھا جاتا کہ وہ مفت میں چائے پی رہے ہیں۔ نہایت ہی مخلص اور اسلام سے محبت رکھنے والے

تھے۔ مجھ سے جب ملنے کے لئے آئے۔ تو باتیں کرتے وقت محبت کے جذبہ سے سرشار ہو کر مجھ سے کہنے لگے۔ آپ مجھے یہ بتائیں کیا مرزا صاحب نبی تھے۔ میں نے کہا ہاں نبی تھے۔ اس پر ان کا چہرہ خوشی سے چمک اٹھا اور کہنے لگے۔ مجھے بڑی خوشی ہوئی۔ پھر کہنے لگے آپ مجھے بتائیں کیا آپ کا یہ عقیدہ ہے کہ آنحضرت صلی اللہ علیہ وآلہ وسلم کے بعد مسلمانوں کے لئے نبوت کا دروازہ کھلا ہے۔ گو یہ علیحدہ بات ہے کہ

## اللہ تعالیٰ کی نظر انتخاب

کسی خاص شخص پر پڑے اور دوسروں پر پڑے۔ میں نے کہا یقیناً خدا تعالیٰ نے امت محمدیہ کے لئے باب نبوت کو کھلا رکھا اس پر ان کا چہرہ پھر دمک اٹھا اور کہنے لگے۔ مجھے بڑی خوشی ہوئی پھر باوجود اس کے کہ انہیں معلوم تھا کہ میں

**جماعت احمدیہ کا خلیفہ**

اور حضرت مسیح موعود کا بیٹا ہوں۔ مجھے کہنے لگے آپ نے حضرت مرزا صاحب کو دیکھا ہے۔ میں نے کہا ہاں دیکھا ہے۔ اس پر پھر ان کا چہرہ روشن ہو گیا اور کہنے لگے۔ مجھے بڑی خوشی ہوئی آپ اپنا ہاتھ پکڑائیے۔ پھر انہوں نے مجھ سے مصافحہ کیا اور یہ بتا دیا کہ کیا آج میں نے ایک نبی کے دیکھنے والے سے مصافحہ کیا ہے۔ غرض مجھ کو اور بے غرض یو دین نو مسلم یہ عقیدہ کبھی برداشت ہی نہیں کر سکتے کہ کوئی ایسا نبی آئے جو تمام ترقیات کے دروازے

نبی نوع انسان کے لئے بند کر دے۔ ان میں ہر معقول پسند انسان کہہ گا کہ محمد صلی اللہ علیہ وسلم کو جو چاہا ہو پڑے سے بڑا درجہ

مگر وہ دستہ نہ نکھو لو جس کے نتیجہ میں دنیا کی ترقیات رک جائیں علماء کے سامنے جب یہ باتیں پیش کی جاتی ہیں تو وہ ان کا کوئی جواب نہیں دے سکتے۔ پھر لوگ انہیں کہتے رہتے ہیں کہ تم کرتے کیا ہو۔ احمدیوں میں سے تو کوئی افریقہ جا کر لوگوں کو مسلمان بنا رہا ہے اور کوئی امریکہ کوئی انگلستان جا رہا ہے اور کوئی ماریشس اور دمشق وغیرہ مگر تم بجز اس کے کہ گھر بیٹھے روٹیاں توڑتے رہتے ہو اور لوگوں پر کفر کے فتوے لگاتے ہو۔ اور کیا کرتے ہو۔ یہ باتیں جب ان کے سامنے پیش کی جاتی ہیں تو وہ ان کا کوئی جواب نہیں دے سکتے ہیں ہمارے وجود سے

## مولویوں کی زندگی تلخ ہو گئی ہے

اور وہ دل میں کہتے ہیں کہ ہم تو احمدیوں کو چھوڑ دیں یہ ہمیں نہیں چھوڑتے ہم کیا کریں۔ جیسے کسی نے کہا تھا میں تو کبیل کو چھوڑتا ہوں پر کبیل مجھے نہیں چھوڑتا۔ غرض علماء پر ایک عجیب مصیبت نازل ہے۔ ہم ان سے لڑیں یا نہ لڑیں لوگ جب سنتے ہیں کہ فلاں ملک میں احمدیوں کے ذریعہ اتنے مسلمان ہو گئے۔

افریقہ میں اتنے اور امریکہ میں اتنے لوگ داخل اسلام ہوئے وہ مولویوں سے پوچھتے ہیں کہ تم سوائے کافر بنانے کے اور کیا کام کرتے ہو مولوی جب یہ باتیں سنتے ہیں تو بجز اس کے انہیں کچھ نہیں سوچتا کہ وہ کہتے ہیں۔ ہم ٹھہر تیار کر لیں کہیں احمدی نظر آیا تو اس کا سر پھوڑ دیں گے پھر نہ یہ کم بخت دنیا میں رہیں گے اور نہ ہمیں تیار کریں گے۔ ہر مولوی چونکہ اپنے ساتھ جیلے بھی رکھتا ہے اور ان جیلوں کا آگے حلقہ اجاب ہوتا ہے اس طرح یہ مخالفت پھیل جاتی ہے۔ دوسری طرف آریوں نے بھی محسوس کر لیا ہے کہ ہماری جماعت کی وجہ سے ان کی ترقی رک رہی ہے جب

## ملکانہ میں ارتداد

شروع ہوا۔ اور فقوڑے ہی غرض میں یعنی ترقیاد مہینہ کے اندر اندر انہوں نے میں ہزار آدمی مسلمانوں میں سے مرتد کر لئے تو اس وقت لاہور میں دھندل رہا تھا کہ کیا کوئی مسلمان ملکانوں کی خبر گیری کرے گا انہیں پھر اٹھائے گئے جن میں لکھا گیا کہ احمدی لوگ کہا کرتے ہیں کہ وہ اسلام کے مفی فط میں بتائیں کہ کیا ابھی وقت نہیں آیا کہ وہ بیدار ہوں اور اسلام کی حفاظت کریں۔ اس پر میں اپنی جماعت میں اعلان کیا۔ تو خدا تعالیٰ کے فضل میں سو آدمیوں نے اپنی جانیں پیش کر دیں۔ اور ایک ایک وقت میں سو سو مبلغ ہمارا ملکانہ میں کام کرتا رہا ایک لاکھ کے قریب روپیہ خرچ ہوا۔ اور خدا تعالیٰ کے فضل سے نتیجہ یہ نکلا کہ آریوں کو ہر میدان میں شکست دیدی۔ اور یہ جو ان کا خیال تھا کہ وہ مسلمانوں میں ایک عام روادار تھا کہ چلا دیں گے غلط ثابت ہوا۔ گاندھی جی کو جو اس وقت جیل میں تھے۔ جب یہ حالت معلوم ہوئی تو انہوں نے اس پر اظہار ناراضگی کرنا شروع کیا اور سیاسی لیڈروں نے کہنا

شروع کیا کہ آپس میں صلح کر لو اور اپنے اپنے مبلغ واپس منگا لو۔ سوامی شرما مندرجی اس وقت زندہ تھے انہوں نے برزور اور اڑھائی کہ ہمیں گاندھی جی کی بات مان لینی چاہئے اور آپس میں صلح کر لینی چاہئے

**دہلی میں ایک میٹنگ**

ہوئی۔ ہمارے بعض دوستوں نے کہا کہ اس میٹنگ میں ہمیں نہیں بلا گیا۔ میں نے کہا آپ لوگ قتل رکھیں وہ ہمیں بلائے پر مجبور ہو گئے۔ کیونکہ ہمارے غیر صلح ہو رہی نہیں تھی چنانچہ دوسرے ہی دن ڈاکٹر انصاری۔ مولانا محمد علی صاحب اور حکیم اجمل خاں کی طرف میرے نام تار آیا جس میں لکھا تھا کہ آپ اپنے نمائندوں کو یہاں بھیجئے۔ میں نے اپنے دوستوں سے کہا۔ دیکھو وہ ہمارے بلائے پر مجبور ہو گئے ہیں میں تو پہلے ہی ملتا تھا کہ وہ ہمارے غیر صلح کر رہی نہیں تھے۔ خیر جب میں اپنی طرف سے نمائندے بھیجئے۔ تو میں نے انہیں کہہ دیا کہ وہاں یہ امر پیش کیا جائے گا کہ گاندھی جی چونکہ سخت اذیت پاتے ہیں اس لئے کام سب بند کر دینا چاہئے اور اپنے اپنے مبلغ واپس منگوائیں چاہئیں۔ آریہ اپنے گھروں میں چلے جائیں اور مسلمان اپنے گھروں میں۔ مگر آپ اس کے جواب میں یہ کہیں کہ آپ لوگ بس ہزار مسلمان آریہ بنا چکے ہیں ان میں ہزار کو آپ کلمہ پڑھا مسلمان کر دیں تو ہم اپنے گھروں میں آجائیں گے اور آپ اپنے گھروں میں آجائیں گے

## میں ہزار اشخاص

اسلام میں واپس نہیں آئے اس وقت تک ہماری تبلیغ جاری رہی چنانچہ ایسا ہی ہوا جب ہمارے نمائندے گئے تو انہوں نے بھی امر پیش کیا کہ آپ میں ہزار مسلمان آریہ کر چکے ہیں جب تک آپ انہیں واپس نہیں کرتے ہم تبلیغ سے کس طرح رک سکتے ہیں اور اگر صلح کریں تو اس سے ہمیں کچھ نہیں کہہ گئے۔ آریہ بھلا اس بات کو کب تک کہتے تھے کہ ہم ہزار لوگوں کو کلمہ پڑھا کر اسلام میں واپس کر لیں۔ وہ نہایت مایوس ہوئے اور سوامی شرما مندرجی نے کہا کہ اس کا مطلب یہ ہے کہ گاندھی ناراض ہوں اور تعلیمت اکھائیں ہمارے نمائندوں نے کہا بات بالکل صاف اگر اس پر بھی کوئی نقصان پہنچے گا احتمال ہے تو ہم کیا کر سکتے ہیں عجیب بات یہ ہوئی کہ ہماری یہ بات بعض مسلمان سیاسی نمائندوں کی سمجھ میں آئی اور وہ بھی کہنے لگے کہ برابری تو چاہی ہوتی ہے جب میں ہزار لوگ اسلام میں واپس آئے

**"جمعیۃ العلماء کا نمائندہ"**

بھی وہاں موجود تھا اس لئے بڑے جوش سے سوامی شرما مندرجی کو کہا کہ احمدیوں کی ہستی ہی کیا ہے انہیں چھوڑ دیئے اور ہم سے معاہدہ کیجئے میں سات کروڑ مسلمانوں کی طرف سے آپ کے معاہدہ کو لگا کہ وہاں کوئی مسلمان نہیں کرے گا۔ سوامی جی حقیقت خوب واقف وہ کہنے لگے مولانا آپ کے پاس صلح ہوں تو حرج نہیں لیکن اگر ایک احمدی مبلغ بھی وہاں موجود ہو اس کا رہنا خطرناک ہے یہ باتیں میں جکی وجہ آریہ غصے سے کہتے ہیں

## میں الگ مخالف میں

اور وہ سمجھتے ہیں کہ ان دشمنوں کو جس قدر نقصان پہنچ رہا ہے سب احمدیوں کی



سے ہی ہے۔ اچھوتوں میں ہم جو تبلیغ کرتے ہیں۔ اس کی وجہ سے بھی انہیں دشمنی ہے۔ چنانچہ اس وقت آکسیٹروپوں ہزاروں کی تعداد میں اچھوت ہماری جماعت میں شامل ہو چکے ہیں۔ اسکا بھی انہیں غصہ ہے۔ پھر یہ کوششیں صرف ان دنوں ہند میں بلکہ برصغیر میں بھی ہماری طرف سے جاری ہیں۔ گذشتہ دنوں چرچ آف انگلینڈ کی طرف سے ایک رٹ شائع ہوئی تھی جس میں سات مختلف مقامات پر افریقہ کے ذکر میں بیان کیا گیا ہے کہ احمدیوں نے عیسائیت کی ترقی کو نقصان پہنچایا یا کہ نقص ان حالات کی وجہ سے مسلمان عیسائی اور آریہ تینوں تو میں متحد ہو کر ہمیں مٹانا چاہتی ہیں۔

### اقتصادی مخالفت

پھر ہماری جماعت کی موجودہ مخالفت میں اقتصادی بغیرات کا بھی دخل ہے۔ کیونکہ مالدار طبقہ ہمیشہ غریب کو لوٹتا رہتا ہے اور ہماری جماعت اس تحریک کے مخالف ہے اس کا لازمی نتیجہ یہ نکلتا ہے کہ امراء ہماری جماعت کی مخالفت کرتے ہیں دو تین مہینے پہلے کہ ایک انگریز پولیٹیکل ایسٹ نے ہماری جماعت کے ایک افسر کو کہا کہ انڈیا ریاست میں آپ لوگوں کی طرف سے تبلیغ ہو رہی ہے۔ مجھ سے وہاں کے ذریعے شکایت کی۔ کہ ان کی

### تبلیغ سے خطرات

میں ہیں اس کے روکنے کی اجازت دی جائے۔ تو میں نے لکھا کہ اگر احمدی اچھوتوں میں تبلیغ کریں۔ تو انہیں روکو۔ ان مسلمانوں میں تبلیغ کریں۔ تو اس میں کوئی حرج نہیں۔ اور اسکی وجہ یہ بیان کی کہ اچھوتوں میں تبلیغ کرنے سے زمیندار ناراض ہوتے ہیں۔ کہ ہمارے کاموں کو نقصان پہنچاتا ہے۔ غرض اچھوت قوموں کی ترقی اور ادھار جو ہمارے ذریعہ ہو سکتا ہے۔ وہ نہ آریوں کے ذریعہ ہو سکتا ہے۔ اور نہ عیسائیوں کے ذریعہ مسلمان ہی وہ قوم ہے جس میں اچھوت جذبہ ہر ایک ہو سکتے ہیں۔ اس میں شبہ نہیں۔ کہ جب کوئی اچھوتوں میں سے نیا نیا مکمل کر آتا ہے تو اس سے تعلقات رکھنے پسند نہیں کئے جاتے۔ مگر آہستہ آہستہ خود ہی مسلمانوں میں جذبہ ہو جاتے ہیں۔ جیسے کوئی کھیت میں جائے۔ اور آوازہ پافانہ پڑا ہوا دیکھتے۔ تو دو چار دن میں کھانے کو اسکا جی نہیں چاہتا۔ مگر دو چار دن کے بعد خود بخود کھانے لگ جاتا ہے۔ اسی طرح اچھوت دو چار دنوں میں ہی مسلمانوں میں اس طرح ل جاتے ہیں۔ کہ ان کا کچھ پتہ نہیں لگتا۔ پھر حال اچھوتوں میں تبلیغ کرنے کی وجہ سے مالدار طبقہ کو ہم پر غصہ آتا ہے۔ پھر غریبوں کی جب ہم ناجائز مدد نہیں کرتے۔ تو انہیں بھی ہم پر غصہ آتا ہے۔ وہ جب سڑا لگیں کرتے۔ کارخانوں کو آگ لگاتے۔ لو

### بامیکاٹ کی تحریکات

جاری کرتے ہیں۔ تو ہم انکی بھی مخالفت کرتے ہیں۔ اور اس طرح مزدور طبقہ بچتا ہے۔ کہ ہم ان کے دشمن نہیں ہیں۔ حالانکہ ہم غریبوں کو انکے حقوق دلاتے اور امراء کو دست درازیوں اور تعذیروں سے مجتنب رہنے کی تعلیم دیتے ہیں۔ ہم یہ نہیں چاہتے۔ کہ امراء

### غریبوں کی تذلیل

کریں۔ مگر ہم بھی نہیں چاہتے۔ کہ غریب امراء کو قتل کریں۔ اور ان پر ناجائز حملے کریں۔ دونوں ہمارے ناصت ہو جاتے ہیں۔ اس تقاری اصول پر بھی ہماری مخالفت شروع ہوئی ہے۔ ان تینوں وجوہات کی بنا پر مذہبی سیاسی اور اقتصادی انگ میں مخالفت کی جاتی ہے۔ ہم ہر ایک کے دوست اور خیر خواہ ہیں۔ مگر چونکہ دوسرے لوگ سمجھتے ہیں۔ کہ ہم اس حد تک ان کے دوست نہیں جس حد تک چاہتے ہیں۔ اس لئے وہ ہماری دشمنی کرتے ہیں۔ اس کا نتیجہ یہ ہے کہ آج تمام لوگ ہماری مخالفت کر رہے ہیں۔ مگر سوال یہ رہ جاتا ہے کہ اب تک لوگ کیوں زیادہ مخالفت کر رہے ہیں۔ ہماری جماعت تو ابتداء سے انہی اصول کی قائل ہے۔ اسکا جواب یہ ہے۔ کہ ہماری اور انکی مثال بی اور چوہے کی سی ہے۔ بی جیسے چوہے کو پکارتی ہے۔ تو اسے اچھی طرح سمجھوتی ہے۔ پھر اسکی جان کھٹنے کے قریب ہوتی ہے۔ تو وہ اسے چھوڑ دیتی۔ اور خود ایک طرف بٹھ جاتی ہے۔ مٹھوری دیر کے بعد جب چوہا سانس لینا شروع کرتا ہے تو اسے کچھ ملاقا محسوس ہوتی ہے۔ تو وہ بی کو دیکھتا شروع کرتا ہے کہ کہیں یہ غافل ہو۔ تو میں بھاگوں۔ بی بظاہر اس سے غافل ہوتی ہے۔ مگر کھمبوں سے اسے دیکھتی جاتی ہے جب چوہا سوچ پا کر دوڑنے لگتا ہے تو جھٹ بی چھلانگ لگا کر اس کی گردن مروڑ لیتی ہے۔ یہی حال ہمارا اور انکا تھا شروع شروع میں گو ہماری تعلیم یہ تھی۔ اور ہم انہی مفاد کو پیش کرتے تھے مگر بڑے بڑے مالدار یہ کہہ کر تھے تھے۔ کہ ان کے ساتھ بحث کرنا وقت کو ضائع کرنا ہے

### بھٹ کرنا وقت کو ضائع کرنا ہے

بھٹا لیا پدی اور کیا پدی کا شور باہم جب چاہیں گے انہیں سل جائے۔ مولوی لوگ سمجھتے۔ کہ ان کے کفر کے فتوے ہماری جماعت کو مٹا دیں گے۔ یہ سیاست دانوں کے سامنے جب ہماری جماعت کا ذکر آتا۔ تو وہ کہتے۔ یہ

### چھوٹی طمس جماعت

ہے۔ اس نے کیا کر لینا ہے۔ ہمیں میں اتحاد رکھنا چاہیے۔ اقتصادی لوگوں کے سامنے ابھی ہماری تعلیمیں آئی ہیں۔ ہمیں غرض ہماری جماعت کو چوہے کی طرح سمجھا جاتا تھا۔ مگر غصہ بڑے ہی عرصہ کے بعد انہیں معلوم ہوا کہ وہ جسے چوہا سمجھتے تھے شیر ہے

اور جسے ناقابل التفات سمجھتے تھے وہ جماعت دنیا کو کھانے لگ گئی ہے۔ وہ بڑے بڑے باوقار لوگ جو اپنی کرسیوں پر اس خیال میں تھے بیٹھے تھے۔ کہ ہم جب چاہیں گے احمدیوں کو مسل کر رکھ دیں گے۔ وہ بھی ہمارے نظام اور جماعت کی ترقی کو دیکھ کر حیران رہ گئے۔ اور انہوں نے سمجھ لیا۔ کہ یہ جماعت شیر ہے جو ایک دن دنیا پر غالب آکر ہے گی پس لوگ ہمارے دشمن ہیں۔ مگر ہم کسی کے دشمن نہیں۔ ہم مسلمانوں کے بھی خیر خواہ ہیں اور ہندوؤں کے بھی۔ مگر ہندوؤں کے بزرگوں کو سچا تسلیم کرتے ہیں۔ یہ مسلمانوں کی نگاہ میں کافر

### مسلمانوں کی نگاہ میں کافر

ہتے ہیں۔ یہ کھوں کے بھی خیر خواہ ہیں۔ کیونکہ حضرت باوانک صاحب کے خدا کا ولی اور نہایت نیک انسان سمجھتے ہیں۔ حکومت بھی خیر خواہ ہیں کیونکہ

انارکسٹوں کا مقابلہ کرتے اور قانون کی پابندی فروری سمجھتے ہیں۔ بنگالوں کے بھی خیر خواہ ہیں۔ کیونکہ ہم ملک کی جائز مذہک آزادی کو فروری قرار دیتے ہیں۔ امراء کے بھی خیر خواہ ہیں۔ کیونکہ ہم نہیں چاہتے۔ کہ سرکاری ہوں اور لوگ انہیں قتل کریں۔ غریبوں اور مزدوروں کے بھی خیر خواہ ہیں کیونکہ ہم کوشش کرتے ہیں۔ کہ جو ان پر ظلم ہوتے ہوں۔ ان کا ازالہ کیا جائے اور ان کے حقوق انہیں دلوائے جائیں۔ غرض ہم سب کے خیر خواہ

ہیں۔ اور ہمارا قصور اگر ہوے۔ تو یہ کہ ہم اتنے خیر خواہ نہیں۔ جتنی خیر خواہ ناجائز ہوتی ہے۔ اور اس بنا پر سب لوگ ہمارے دشمن ہو گئے ہیں اور اب ہماری ترقی کو دیکھ کر سب جماعتیں پریشان ہو گئی ہیں۔ اور ہمارے تباہ کرنے کے لئے منتظر ہو گئی ہیں۔ یہاں پر جو وہ فتنہ کی یہ دیر ہے۔ کہ اللہ تعالیٰ

### ہماری آزمائش

کرنا چاہتا ہے۔ ہم جو روزانہ اس کے سامنے خیرے کہتے ہیں۔ کہ اے اللہ ہم اور تیرے رسولوں پر ایمان لائے۔ اور اس کے لئے ہم ہر قسم کی قربانیاں کرتے ہیں۔ تیار ہیں۔ اس کے مطابق اب خدا تعالیٰ دیکھتا جاتا ہے کہ ہم کس حد تک قربانیاں کرتے ہیں اور ہمارے دلوں میں کتنا ایمان ہے پس ہماری جماعت کا فرض ہے کہ وہ اس امتحان میں کامیاب ہو سکیں کوشش کریں۔ اگر ہماری جماعت اس میں کامیابی کیلئے کوشش نہیں کریں تو یہی شائد خدا کے سامنے جواب ہوگی اور اگر وہ اس میں کامیاب ہو گئے تو پھر خدا تعالیٰ اسکے سامنے اور امتحان لائے گا۔ جس میں اسے کامیاب ہونا پڑے گا۔ کیونکہ خدا تعالیٰ کی یہ سنت ہے۔ کہ جب کوئی قوم ایک امتحان میں کامیاب ہو جائے۔ تو دوسرا امتحان اس کے سامنے پیش کر دیا جاتا ہے بڑی ڈگریاں حاصل کرنے کے لئے۔ یہی ہے کہ امتحان پاس کرنے پڑتے ہیں۔ یہ

### پیرامری کا امتحان

ہے۔ جو ہم نے پاس کرنا ہے۔ اگر ہمیں کامیاب ہو گئے۔ تو پھر ڈول اور انٹرنس اور ایف اے اور بی اے وغیرہ کا امتحان بینا ہوگا پس ہم ایمانے بننا چاہتے ہو تو نیچے کے امتحان پاس کر۔ اور اپنی جانوں اپنے ہاتھوں کو قربان کیجئے لئے تیار ہو جاؤ اور حوادث سمندر میں کھٹے ہو کر جاؤ۔ ہر چہ بادا باد مائتشتی در آب انداختیم اور یاد رکھو کہ ان امتحانوں کو پاس کرنا ذات نہیں۔ بلکہ ان میں سے نکلنے کے بعد ہر شخص کندن بنتا چلا جاتا ہے۔

سکیم کی اہمیت بتانے پر ہی میں آج کے خلیہ کو ختم کرتا ہوں۔ ایک کاحہ اگلے جمعہ پر ملتوی کرتا ہوں۔ کیونکہ میں نے جو نوٹ لکھے ہیں۔ ان میں میں ابھی کوئی ترتیب قائم نہیں کر سکا۔ اس سکیم کے بیان کرنے میں مثنیٰ دیر ہوتی چلی جا رہی ہے۔ اس سے ان لوگوں کے استقلال کا امتحان ہوتا جاتا ہے جنہوں نے قربانی کے لئے اپنا نام پیش کیا۔ ان پولیس والوں کے ممبر کا بھی امتحان ہوگا جو میرا خط لکھنے کے لئے آجائیں۔ گورنمنٹ کے ممبر کا امتحان بھی ہوگا

میں نے یہ سکیم پیش کی ہے۔ اس میں میں نے جو نوٹ لکھے ہیں۔ ان میں میں ابھی کوئی ترتیب قائم نہیں کر سکا۔ اس سکیم کے بیان کرنے میں مثنیٰ دیر ہوتی چلی جا رہی ہے۔ اس سے ان لوگوں کے استقلال کا امتحان ہوتا جاتا ہے جنہوں نے قربانی کے لئے اپنا نام پیش کیا۔ ان پولیس والوں کے ممبر کا بھی امتحان ہوگا جو میرا خط لکھنے کے لئے آجائیں۔ گورنمنٹ کے ممبر کا امتحان بھی ہوگا